

# Il-Ġurnal Uffiċjali

# C 18

## ta' l-Unjoni Ewropea

**Volum 51**

Edizzjoni bil-Malti

### Informazzjoni u Avviżi

24 ta' Jannar 2008

Avviż Nru	Werrej	Paġna
	IV <i>Informazzjoni</i>	
	INFORMAZZJONI MILL-ISTATI MEMBRI	
2008/C 18/01	Notifikazzjonijiet taht l-Artikolu 37 tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntiera "Kodiċi tal-Fruntieri ta' Schengen" – Penali skond il-liġi nazzjonali għall-qsim ta' fruntieri esterni mhux awtorizzati f'postijiet li mhumiex punti ta' qsim jew f'hinijiet li mhumiex il-hinijiet tal-ftuh stabbiliti – l-Artikolu 4(3) .....	1
2008/C 18/02	Notifikazzjonijiet taht Artikolu 37 tar-Regolament tal-Kunsill (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarja dwar regoli li jirregolaw iċ-ċaqliq ta' persuni tul il-fruntieri "il-Kodiċi tal-Fruntieri ta' Schengen" – Kontrolli kongunti tal-fruntieri komuni esterni ta' l-art skond l-Artikolu 17 .....	10
2008/C 18/03	Notifikazzjonijiet taht Artikolu 37 tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarju li jirregola l-moviment ta' persuni min-naħa għall-oħra tal-fruntieri "il-Kodiċi tal-Fruntiera ta' Schengen" – Il-possibiltà ta' Stat Membru li bil-liġi jipprovdni għal obbligu li jzomm jew iġorr karti u dokumenti skond l-Artikolu 21 (c) .....	15
2008/C 18/04	Notifikazzjonijiet taht Artikolu 37 tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntiera "Kodiċi tal-Fruntieri ta' Schengen" – L-obbligu li ċ-ċittadini ta' pajjiżi terzi jirreġistraw il-preżenza tagħhom fit-territorju ta' kwalunkwe Stat Membru skond l-Artikolu 21 (d) .....	25

## IV

(Informazzjoni)

## INFORMAZZJONI MILL-ISTATI MEMBRI

**Notifikazzjonijiet taht l-Artikolu 37 tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntiera "Kodiċi tal-Fruntieri ta' Schengen"**

**Penali skond il-liġi nazzjonali għall-qsim ta' fruntieri esterni mhux awtorizzati f'postijiet li mhumiex punti ta' qsim jew f'ħinijiet li mhumiex il-ħinijiet tal-ftuħ stabbiliti – l-Artikolu 4(3)**

(2008/C 18/01)

## IL-BELĠJU

Il-pieni huma previsti fl-Artikolu 3 tal-Liġi tal-25 ta' April 2007, li temenda l-Liġi tal-15 ta' Diċembru 1980 dwar l-aċċess għat-territorju, is-sogġorn, l-istabbiliment u r-ritorn tal-barranin. Il-liġi giet ippubblikata fil-Moniteur Belge ta' l-10 ta' Mejju 2007 u tintroduċi artikolu ġdid – l-Artikolu 4 a – fil-liġi tal-15 ta' Diċembru 1980.

Dawn l-emendi għadhom ma dahlux fis-seħh. L-Artikolu 48 ta' l-imsemmija liġi jipprevedi li għandhom jidhlu fis-seħh f'data li għandha tiġi stabbilita mir-Re, l-aktar tard, fl-ewwel jum tat-tlettax-il xahar ta' wara x-xahar li fih kienet giet ippubblikata fil-Moniteur Belge.

"L-Artikolu 4 a.

1. Dwar il-fruntieri esterni fit-tifsira tal-konvenzjonijiet internazzjonali dwar il-moviment ta' persuni bejn il-fruntieri esterni li jorbtu lil-Belġju, jew il-Leġiżlazzjoni Ewropea, id-dhul u l-hruġ mir-Renju għandhom isiru minn post ta' qsim awtorizzati, matul is-sigħat ta' ftuħ stabbiliti, kif indikati fil-punti ta' qsim awtorizzati.

2. Il-persuna barranija għandha tippreżenta minnufih id-dokumenti ta' ivjaġġar tiegħu kemm fid-dhul kif ukoll fil-hruġ mir-Renju.

3. Il-Ministru jew id-delegat tiegħu jista' jimponi multa amministrativa ta' EUR 200 fuq il-persuna barranija li ma tirrispettax l-obligu stabbilit fl-ewwel inċiż.

Jekk il-ksur ta' l-obligu stipulat fl-ewwel inċiż ikun seħh minhabba nuqqas ta' l-operatur tat-trasport, dan ikun obligat b'mod kongunt mal-persuna barranija li jhallas il-multa imposta.

Id-deċiżjoni li timponi l-multa amministrativa trid tiġi eżegwita immedjatament, minkejja kull appell.

L-entità ġuridika għandha r-responsabilità ċivili li thallas il-multa amministrativa imposta fuq il-managers, il-membri tad-direttorat, il-persunal eżekuttiv, l-impjegati jew l-aġenti tagħha.

Il-multa amministrativa tista' tithallas permezz ta' depożitu ta' l-ammont dovut lill-Uffiċċju tad-Depożiti u Kunsinnji [Caisse des Dépôts et Consignations].

4. Il-persuna barranija jew l-operatur tat-trasport li jixtieq jikkontesta d-deċiżjoni tal-Ministru jew tar-rappreżentant tiegħu għandu jagħmel talba lill-Qorti tal-Prim' Istanza mhux iktar tard minn xahar minn-notifika tad-deċiżjoni.

Jekk il-Qorti tal-Prim' Istanza tikkunsidra l-appell bħala ammissibbli u fondat, l-ammont imhallas jew konsenjat għandu jintradd lura.

Il-Qorti tal-Prim' Istanza għandha taġti deċiżjoni fi żmien xahar li jibda jiddekorri mill-preżentata ta' l-appell bil-miktub imsemmi fl-ewwel inċiż hawn fuq.

It-test ta' l-ewwel inċiż għandu jitnizzel fid-deċiżjoni li timponi l-multa amministrativa.

5. Jekk il-persuna barranija jew l-operatur tat-trasport ma jhallasx il-multa, id-deċiżjoni ta' l-awtorità kompetenti jew id-deċiżjoni tal-Prim' Istanza li tkun saret res judicata tiġi nnotifikata lill-Administration du Cadastre, de l-Enregistrement et des Domaines, bil-għan li tiġi rkuprata s-somma tal-multa amministrativa.

6. Jekk il-persuna barranija, l-operatur tat-trasport jew ir-rappreżentant tiegħu ikun hallas is-somma tal-multa amministrativa lill-Uffiċċju tad-Depożiti u Kunsinnji, u jekk ma jsir l-ebda appell lill-Qorti tal-Prim' Istanza fil-limitu ta' żmien imsemmi hawn fuq, is-somma depożitata ssir proprjetà ta' l-Istat."

**IL-BULGARIJA**

Skond l-Artikolu 279(1) tal-Kodiċi Kriminali “Kull persuna li tidhol fil-pajjiż jew tohrog minnu billi taqşam il-fruntiera minghajr awtorizzazzjoni mis-servizz tal-Gvern responsabbli jew ikollha din l-awtorizzazzjoni iżda taqşam il-fruntiera f'post mhux intiż għal dan l-iskop hija soġġetta għall-piena ta' prigunerija sa hames snin u għal multa li ma tkunx anqas minn mitt lev u mhux aktar minn tliet mitt lev”.

Li tkun reċidiv huwa ċirkostanza aggravanti. Fil-każ ta' reċidiv irreat għandu piena ta' prigunerija minn sena sa sitt snin u multa minn mitt lev sa tliet mitt lev.

**IR-REPUBBLIKA ĊEKA**

Ir-Repubblika Ċeka introduċiet fil-leġiżlazzjoni tagħha penali għall-qsim tal-fruntiera mhux awtorizzat f'postijiet li ma jkunux punti tal-qsim tal-fruntiera jew f'hinijiet li ma jkunux il-hinijiet tal-ftuh stabbiliti. Dawn il-penali huma elenkati fi § 157 Nru ta' l-Att 326/1999 Coll., *dwar il-Waqfien ta' Frustieri fit-Territorju tar-Repubblika Ċeka*.

**§ 157**

(1) Frustier jagħmel reat jekk huwa/hija:

- a) jaqşam/taqşam il-fruntiera ta' l-istat f'post li ma jkunx punt tal-qsim tal-fruntiera;
- b) juża/tuża hażin dokument tas-safar (§ 108) maħruġ għal frustier ieħor jew dokument tas-safar maħruġ skond regolament legali speċjali (dispożizzjonijiet, 21);
- c) jevita/tevita l-kontroll tar-residenza jew il-verifika fuq il-fruntiera;
- n) jaqşam/taqşam il-fruntiera ta' l-istat minn punt tal-qsim tal-fruntiera f'hinijiet li ma jkunux il-hinijiet tal-ftuh stabbiliti jew b'mod li jikkonfliġġi ma' l-għan tal-punt tal-qsim tal-fruntiera;

(2) Penali ta' mhux aktar minn 10 000 CZ kroni tista' tiġi imposta għal kwalunkwe mir-reati speċifikati fis-subartikolu (1)(a) sa (1)(e); penali ta' mhux aktar minn 5 000 CZK tista' tiġi imposta għal kwalunkwe mir-reati speċifikati fis-subartikolu (1)(f) sa (1)(n); u penali ta' mhux aktar minn 3 000 CZK tista' tiġi imposta għal kwalunkwe mir-reati speċifikati fis-subartikolu (1)(o) sa (1)(w).

**ID-DANIMARKA**

Taht l-Artikolu 38(3) ta' l-Att dwar il-Frustieri, id-dhul f'pajjiż u t-tluq minn pajjiż li ma jkunx aċċeda għall-Ftehim ta' Schengen jistgħu b'mod ġenerali jsiru biss f'punti tal-qsim tal-fruntiera matul il-hinijiet tal-ftuh tagħhom.

Taht il-punt 1 ta' l-Artikolu 59(1), frustier li jidhol minghajr ma jgħaddi mill-kontroll tal-passaporti jew f'hin li ma jkunx fil-hinijiet tal-ftuh tal-punt tal-qsim tal-fruntiera huwa soġġett għal multa jew prigunerija ta' mhux aktar minn 6 xhur.

**IL-ĠERMANJA**

Art. 98 (3)(2) b'rabta ma' l-Art. 13(1) u l-Art. 98(5) tal-Liġi ta' reżidenza.

Art. 98 – *Dispożizzjonijiet dwar multi*

(1) Ikun hati ta' kontravvenzjoni minn jikkommetti negliġenza fir-rigward ta' dak li hu stipulat fl-Artikolu 95(1)(1) 95 (2), jew (2)(1)(b).

(2) Ikun hati ta' kontravvenzjoni min

1. ma jipprezentax prova skond l-Art. 4(5)(1),

2. ma jipprezentax ruħu għall-kontrolli tal-fruntiera tal-pulizija skond l-Art. 13(1)(2), jew inkella

3. ma jurix, ma jipprezentax, ma jagħtix fidejn, jew ma jipprezentax fil-hin, ċertifikat jew dokument imsemmi fl-Art. 48(1) jew (3).

(3) Ikun hati ta' kontravvenzjoni min intenzjonalment jew inkella bi traskuraġni

1. jikser ordni infurzabbli skond l-Art. 12(2) jew l-Art. 4 jew ma josservax limitazzjoni territorjali skond l-Art. 54a(2) jew l-Art. 61(1)(1),

2. jidhol jew johrog mill-pajjiż f'kull post ieħor barra minn punt awtorizzat għall-qsim jew barra l-hinijiet iffissati tal-ftuh jew min ma jkollux passaport jew dokument ta' l-ivvjagġar maħruġ minflok passaport, bi ksur ta' l-Art. 13(1),

3. jikser ordni infurzabbli maħruġa skond l-Art. 46(1), l-Art. 54a(1)(2) jew (3) jew l-Art. 61 (1)(2),

3a. ma jirreġistrax, jirreġistra hażin jew idum biex jirreġistra, bi ksur ta' l-Art. 54a(1)(1),

4. ma jissottomettix applikazzjoni li tkun meħtieġa skond l-Art. 80(4) jew

5. ma josservax obbligi legali skond l-Art. 99(1)(7) jew (10) fejn għandhom x'jaqsmu ma' multi f'każ speċifiku.

(4) Kull attentat ta' twettiq ta' kontravvenzjoni msemmija fil-paragrafi 2(2) u 3(2) tiġi wkoll ikkastigata.

(5) Il-kontravvenzjonijiet skond il-paragrafu 2(2) għandhom ikunu punibbli b'multa ta' mhux aktar minn EUR 5 000, skond il-paragrafi 1 u 2(1) u (3) u l-paragrafu 3(2) b'multa ta' mhux aktar minn EUR 3 000 u fil-każijiet l-oħra kollha b'multa ta' mhux aktar minn EUR 1 000.

(6) Dan kollu minghajr preġudizzju għall-Art. 31(1) tal-Konvenzjoni dwar l-Istat ta' Refugjat.

## Art. 13 – Qsim tal-Fruntiera

(1) Id-dhul fit-territorju Federali u l-hruġ minnu huwa permess biss fil-postazzjonijiet approvati ta' fejn tinqasam il-fruntiera, u fil-hinijiet stabbiliti, sakemm minhabba regolamenti oħra, jew ftehimiet konklużi bejn l-istati, jkunu permessi eċċezzjonijiet. Iċ-ċittadini barranin għandhom l-obbligu li fil-mument tad-dhul u tal-hruġ ikollhom għandhom passaport jew dokument li jservi minflok, skond l-Artikolu 3(1), u juruh fil-mument meta jsiru l-kontrolli tal-pulizija fuq dawk li jkunu qed jaqsmu l-fruntiera.

(2) Fpostazzjoni fejn hu approvat li tinqasam il-fruntiera, ċittadin barrani jkun meqjus li dahal meta jkun qasam il-fruntiera u jkun għadda mill-postazzjoni. Ma jkunx meqjus li dahal fis-sens tal-para. 1 hawn fuq, jekk l-awtoritajiet li jkunu inkarigati mill-kontroll ta' dawk li jkunu qed jaqsmu l-fruntiera jhallu, qabel deċiżjoni dwar jekk dan għandux jintbagħat lura (para. 15 ta' din il-liġi, para. 18, 18a tal-liġi dwar l-ażil), liċ-ċittadin barrani, għal xi skop partikolari minhabba pproċessar, passi ta' sigurtà jew it-twertiq ta' dawn il-miżuri jghaddi, sakemm ikun għad fadlilhom il-possibbiltà li jikkontrollaw il-waqfa taċ-ċittadin barrani. Barra minn dan il-każ, ċittadin barrani jitqies li jkun dahal fit-territorju Federali, meta jkun qasam il-fruntiera.

## L-ESTONJA

Il-qsim illegali ta' fruntiera ta' l-Istat jew linja temporanja tal-fruntiera tar-Repubblika ta' l-Estonja huwa punibbli skond l-Artikolu 258 tal-Kodiċi Penali (pubblikat fir-Riigi Teataja (Gazzetta ta' l-Istat) I 2001, 61, 364; 2007, 2, 7).

## Il-Kodiċi Penali

§ 258. Il-qsim illegali tal-fruntiera ta' l-Istat jew linja temporanja tal-fruntiera tar-Repubblika ta' l-Estonja

(1) Il-qsim illegali tal-fruntiera ta' l-Istat jew linja temporanja tal-fruntiera tar-Repubblika ta' l-Estonja, jekk magħmul:

- 1) b'mod kuntrarju għal sinjal ta' waqfien jew ordni mogħti minn uffiċjal tal-Gwardja tal-Fruntiera;
- 2) minn grupp;
- 3) b'mezz tat-trasport f'post mhux intiż għall-qsim;
- 4) u piena għal reat (*misdeemeanour*) tkun giet imposta fuq l-imputat għall-istess att huwa punibbli b'piena ta' hlas ta' flus jew bi prigunerija li ma tkunx aktar minn sena.

(2) L-istess att, jekk magħmul:

- 1) bl-użu ta' vjolenza, jew
- 2) bi hsara serja lis-saħħa;

huwa punibbli bi prigunerija minn erba' snin sa tnax-il sena.

Għall-ksur tar-reġim tal-fruntiera kif ukoll għall-qsim illegali tal-fruntiera ta' l-Istat jew linja temporanja tal-fruntiera tar-

Repubblika ta' l-Estonja l-pieni huma stipulati permezz ta' l-Artikoli 17 (1) sa 17 (2) ta' l-Att dwar il-Fruntieri ta' l-Istat (pubblikat fir-Riigi Teataja (Il-Gazzetta ta' l-Istat) I 1994, 54, 902; 2006, 26, 191):

## § 17. Ksur tar-reġim tal-fruntiera

Il-ksur tar-reġim tal-fruntiera huwa punibbli b'multa sa 200 *fine units*.

§ 17. Il-qsim illegali tal-fruntiera ta' l-Istat jew ta' linja temporanja tal-fruntiera tar-Repubblika ta' l-Estonja

Il-qsim illegali tal-fruntiera ta' l-Istat jew ta' linja temporanja tal-fruntiera tar-Repubblika ta' l-Estonja huwa punibbli b'multa sa 200 unità.

## IL-GREĊJA

L-Artikolu 83 tal-Liġi 3386/2005 jipprovdi għall-impożizzjoni ta' penali għall-qsim illegali ta' fruntieri. Iċ-ċittadini ta' pajjiżi terzi li jidhlu jew jippruvaw jidhlu fit-territorju tal-Greċja mingħajr ma' jkunu konformi mal-formalitajiet legali huma soġġetti għall-piena ta' prigunerija ta' tliet xhur bhala minimu u multa ta' EUR 1 500.

## SPANJA

Il-liġi Spanjola tirregola dawn is-sitwazzjonijiet u tipprovdi għall-pieni xierqa fit-testi li ġejjin.

1) *Ċittadini frustieri miżmuma meta jkunu qed jippruvaw jidhlu fil-pajjiż b'mod illegali f'punt mhux awtorizzat tal-qsim tal-fruntiera jew f'hinijiet li ma jkunux dawk tal-ftuħ stabbiliti*

Fdawn is-sitwazzjonijiet, l-Artikolu 58 tal-Liġi Organika 14/2003 ta' l-20 ta' Novembru 2003 li temenda l-Liġi Organika 4/2000 tal-11 ta' Jannar 2000 dwar id-drittijiet u l-libertajiet ta' ċittadini frustieri fi Spanja u l-integrazzjoni soċjali tagħhom, kif emendata mil-Liġi Organika 8/2000 tat-22 ta' Diċembru 2000, jipprovdi għal qafas legali ta' *refoulement*; dan huwa meqjus li jkun il-penali applikabbli għal sitwazzjonijiet li fihom ċittadini frustieri jippruvaw jidhlu fil-pajjiż b'mod illegali skond it-tifsira ta' l-Article 157 1(B) tad-Digriet Irjali 2393/2004, jiġifieri, ċittadini frustieri misjuba fuq il-fruntiera jew viċin il-fruntiera.

Ir-*refoulement* ta' ċittadini frustieri tikkonsisti fit-treġġiġh lura tal-persuni kkonċernati lejn il-pajjiż ta' orijini tagħhom jew lejn il-pajjiż minn fejn gew, bl-użu ta' proċedura amministrattiva li hija differenti u aktar mghaġġla minn dik użata għad-deportazzjoni.

2) *Ċittadini frustieri li jkunu dahlu b'mod illegali fil-pajjiż u jiġu misjuba fit-territorju Spanjol*

Taht l-Artikolu 53 tal-Liġi Organika 14/2003, dan huwa reat punibbli bid-deportazzjoni mit-territorju Spanjol, skond l-Artikolu 57 ta' l-istess liġi.

## FRANZA

Il-leġiżlazzjoni Franċiża dwar dawk is-sanzjonijiet hija pprovduta taht l-Artikoli L. 621-1 u L.621-2 u R. 621-1 tas-CEDESA (*Code de l'entrée et du séjour des étrangers et du droit d'asile*), li b'mod ġenerali hija intiża għall-każ taċ-ċittadin ta' pajjiż terz li ma jkunx ikkonforma mal-kundizzjonijiet tad-dhul u l-waqfien fit-territorju Franċiż.

Dawk l-Artikoli jipprovdu għal piena ta' priġunerija ta' sena u multa ta' EUR 3 750. Barra minn hekk, il-frustier li jinstab ħati jista' jkun soġġett għal interdizzjoni tat-territorju għal żmien massimu ta' sena.

## L-ITALJA

L-Artikolu 1 tal-liġi ta' l-24 ta' Lulju 1930 Nru 1278, jimponi piena fuq kull min, sabiex jevita l-kontrolli, jitlaq mill-pajjiż minn post li ma jkunx punt awtorizzat tal-qsim tal-fruntiera b'"sanzjoni" unika, u dan minkejja li jkollu fil-pussess tiegħu passaport jew dokument ekwivalenti.

Il-liġi Nru 1185/67 li tirregola l-hruġ ta' passaporti ttiprovdi l-Artikolu 24, sanzjonijiet amministrattivi għal kull min jitlaq mit-territorju nazzjonali mingħajr passaport jew dokument ekwivalenti validu (espatrijazzjoni klandestina).

Dan l-Artikolu jipprovdi wkoll żewġ ċirkostanzi aggravanti:

- espatrijazzjoni mingħajr dokumenti validi jekk il-passaport ikun ġie miċhud jew irtirat;
- espatrijazzjoni mingħajr dokumenti validi jekk il-persuna ma tikkonformax mal-kundizzjonijiet għall-espatrijazzjoni, punibbli b'arrest jew sanzjoni amministrattiva.

## ĊIPRU

L-Artikolu 19(2) tal-Liġi dwar il-Frustieri u l-Immigrazzjoni (L.178 (I)/2004), Kap. 105, jipprovdi li kull immigrant li jidhol b'mod mhux awtorizzat fir-Repubblika ta' Ċipru jkun ħati ta' reat u jkun soġġett għall-priġunerija għal żmien li ma jkunx aktar minn tliet snin jew għal multa li ma tkunx aktar minn hamest elef lira Ċiprijotta jew għall-priġunerija u l-multu flimkien, sakemm ma jgħib provi:

- (a) li huwa daħal b'mod legali fir-Repubblika qabel il-bidu ta' l-applikazzjoni ta' din il-Liġi,
- (b) li, wara li jkun daħal fir-Repubblika bl-ajru u billi ma jkunx persuna li qabel kien instab li huwa immigrant projbit, huwa kien fil-proċess li jipprezenta lill-uffiċjal ta' l-immigrazzjoni l-aktar qrib,
- (c) li għandu liċenzja jew permess mogħti taht din il-Liġi jew kwalunkwe Regolamenti magħmula taht l-istess Liġi jew Liġi oħra, sabiex jibqa' fir-Repubblika, jew
- (d) li, wara l-iskadenza jew ir-revoka tal-liċenzja jew il-permess tiegħu, ma kellux opportunità raġonevoli sabiex jitlaq mir-Repubblika.

## IL-LATVJA

L-Artikolu 194 tal-Kodiċi dwar Reati Amministrattivi tar-Repubblika tal-Latvja jipprevedi, li għall-ksur tar-reġim tal-fruntiera ta' l-Istat, iż-żona tal-fruntiera, il-kontroll tal-fruntiera jew tal-punt tal-qsim tal-fruntiera hemm imposta multa f'ammont li ma jkunx aktar minn 150 lats (LVL) jew tista' tiġi applikata kustodja amministrattiva sa 15-il jum.

Għall-qsim illegali intenzjonat tal-fruntiera ta' l-Istat hemm imposta multa minn 50 sa 250 lats (LVL).

L-Artikolu 284 tal-Liġi Kriminali tar-Repubblika tal-Latvja jiddetermina li għal persuna li intenzjonalment taqşam b'mod illegali l-fruntiera ta' l-Istat, jekk fi żmien sena jerga' jsehħ dan l-għemil, is-sentenza applikabbli tkun it-tnehhija tal-libertà għal terminu ta' żmien li ma jkunx aktar minn tliet snin, jew arrest kustodjali, jew multa li ma tkunx akbar minn sittin darba l-paga mensili minima.

## IL-LITWANJA

Is-sanzjonijiet dwar il-qsim illegali tal-fruntiera jvarjaw minn LTL 250 sa LTL 500 jew sa sentejn priġunerija skond id-diffikultà tar-reat.

Jekk il-qsim illegali tal-fruntiera ta' l-Istat ikun marbut mad-dhul illegali ta' bnedmin is-sanzjonijiet jistgħu jitilghu sa għaxar snin priġunerija skond id-diffikultà tar-reat.

*Estratt mill-Kodiċi dwar Reati Amministrattivi tar-Repubblika tal-Litwanja*

L-Artikolu 205(2). Qsim illegali tal-fruntiera ta' l-Istat b'negligenza

Multa minn 250 Litass sa 500 Litass hija imposta għall-qsim illegali tal-fruntiera b'negligenza.

*Estratti mill-Kodiċi Penali*

L-Artikolu 291. Qsim illegali tal-fruntiera ta' l-Istat

1. Persuna, li tkun qasmet b'mod illegali l-fruntiera ta' l-Istat għandha tiġi punita b'multa, jew b'arrest, jew bi priġunerija sa sentejn.

2. Fruštier, li jkun daħal fir-Repubblika tal-Litwanja b'mod illegali bil-hsieb li japplika għall-ażil, għandu jiġi eżentat mir-responsabbiltà kriminali msemmija fil-paragrafu 1 ta' dan l-Artikolu.

3. Fruštier, li jkun għamel att kontemplat fil-paragrafu 1 ta' dan l-Artikolu bil-hsieb li jidhol b'mod illegali f'pajjiż terz mit-territorju tar-Repubblika tal-Litwanja, għandu jiġi eżentat mir-responsabbiltà kriminali msemmija fil-paragrafu 1 ta' dan l-Artikolu jekk skond l-ordni stabbilit huwa jitneħħa/hija titneħħa mir-Repubblika tal-Litwanja għall-pajjiż li mit-territorju tiegħu huwa jkun qasam/hija tkun qasmet b'mod illegali l-fruntiera ta' l-Istat tar-Repubblika tal-Litwanja, jew għall-pajjiż li tiegħu huwa/hija ċittadin/a.

L-Artikolu 292. It-traffikar illegali ta' persuni mill-fruntiera ta' l-Istat

1. Persuna, li ttrasportat b'mod illegali frustier minghajr post permanenti ta' residenza fir-Repubblika tal-Litwanja mill-fruntiera ta' l-Istat tar-Repubblika tal-Litwanja, jew ittrasportat jew laqgħet frustier, li qasam b'mod illegali l-fruntiera ta' l-Istat tar-Repubblika tal-Litwanja, fit-territorju tar-Repubblika tal-Litwanja, hija punita b'multa, jew b'arrest, jew bi prigrunerija sa sitt snin.

2. Piena ta' prigrunerija sa tmien snin għandha tiġi imposta fuq persuna li għamlet l-att imsemmi fil-paragrafu 1 ta' dan l-Artikolu, għal raġunijiet immorali jew jekk l-att ipperikola l-hajja.

3. Piena ta' prigrunerija minn erba' snin sa għaxar snin hija imposta fuq persuna għall-organizzazzjoni ta' l-atti msemmija fil-paragrafu 1 ta' dan l-Artikolu.

4. Persuna ġuridika għandha tkun responsabbli għall-atti stipulati f'dan l-Artikolu.

#### IL-LUSSEMBURGU

Peress li l-unika fruntiera esterna tal-Lussemburgu hija l-ajruport, il-Lussemburgu ma ppreveda ebda sanzjonijiet f'dan ir-riġward.

#### L-UNGERIJA

*Persuni li jidhlu fit-territorju nazzjonali b'mod illegali jagħmlu reat amministrattiv.*

Espulsjoni u projbizzjoni tad-dhul u l-waqfien jew projbizzjoni indipendenti tad-dhul u l-waqfien jistgħu jiġu ordnati bhala sanzjoni amministrattiva fil-proċedura tal-kontroll tal-frustieri kontra frustier li kiser jew ipprova jkser ir-regoli tad-dhul u l-hruġ.

Barra minn hekk, multa b'massimu ta' HUF 100 000 tista' tiġi imposta mill-awtorità li tittratta r-reati amministrattivi fuq frustier li jaqsam il-fruntiera ta' l-Istat tar-Repubblika ta' l-Ungerija minghajr awtorizzazzjoni jew b'mod mhux awtorizzat. Aktar minn hekk is-sogġorn ta' frustier imkeċċi fit-territorju ta' l-Ungerija minghajr permess jikkwalifika bhala reat (*misdeemeanour*) punibbli bi prigrunerija sa sena taht il-liġi kriminali tagħna.

Leġislazzjoni msemmija:

— L-Att XXXIX ta' l-2001 dwar id-Dhul u l-Waqfien ta' Frustieri (minn issa 'l quddiem: *ESF Entry and Stay of Foreigners*), Artikolu 32, Subartikolu 2, Punt a);

— L-Att IV ta' l-1978 dwar il-Kodiċi Kriminali (minn issa 'l quddiem: CrC), Artikolu 214;

— Id-Digriet Governattiv Nru 218/1999 dwar Reati Amministrattivi, Artikolu 22, Subartikolu 1.

*Persuni, li huma involuti, li jgħinu/jiffacilitaw id-dhul/il-hruġ illegali jkunu qed jagħmlu reat kriminali.*

Il-facilitar tal-qsim tal-fruntiera mhux awtorizzat huwa reat u huwa punibbli bi prigrunerija sa 3 snin.

Il-piena tkun sa hames snin prigrunerija jekk il-facilitatur jaġixxi għal gwadann finanzjarju jew jiffacilita aktar minn persuna wahda.

Il-piena tkun 2 sa 8 snin ta' prigrunerija jekk il-facilitatur juża trattament inuman jew jekk il-facilitatur ikun armat jew jekk il-facilitatur jipprovdi għajnunha għall-qsim illegali tal-fruntiera b'mod simili għal attività kummerċjali.

Il-preparazzjoni għall-facilitazzjoni tal-qsim illegali tal-fruntiera hija wkoll reat u hija punibbli bi prigrunerija sa sentejn.

Espulsjoni għall-finijiet tal-kontroll tal-frustieri għandha tiġi ordnata kontra l-frustier li jorganizza jew jiffacilita d-dhul jew il-hruġ illegali (il-qsim tal-fruntiera) jew il-waqfien illegali ta' persuni jew gruppi jew ikun involut fit-traffikar ta' persuni; barra minn hekk, espulsjoni għall-finijiet tal-kontroll tal-frustieri tista' tiġi ordnata kontra frustier li d-dhul u l-waqfien tiegħu jiksru jew ikunu ta' theddida għas-sigurtà pubblika.

Leġislazzjoni msemmija:

— CrC l-Artikolu 218, Traffikar ta' Persuni.

#### MALTA

Huwa pertinenti li jiġi nnotat li l-Artikolu 5(1) ta' l-Att dwar l-Immigrazzjoni (Kap. 217) jispeċifika li:

"Kull persuna, li tkun wahda li ma jkollhiex id-dritt ta' dhul, jew ta' dhul u residenza, jew ta' moviment jew tranżitu taht it-Taqsimiet preċedenti, tista' tiġi rifjutata milli tidhol, u jekk hija tiżbarka jew tkun qiegħda f'Malta minghajr il-permess ta' l-Uffiċjal Principali ta' l-Immigrazzjoni, hija tkun immigrant projbit."

Barra minn hekk, l-Artikolu 32 ta' l-Att dwar l-Immigrazzjoni jipprovdi:

"Kull persuna li tikser xi dispożizzjoni ta' dan l-Att li dwarha mhux stabbilit reat taht xi Artikolu iehor ta' dan l-Att tkun hatja ta' reat u tehel, meta tinstab hatja mill-Qorti tal-Maġistrati, multa ta' mhux iżjed minn hamest elef lira Maltija jew prigrunerija għal żmien ta' mhux aktar minn sentejn jew dik il-multa u prigrunerija flimkien, kemm-il darba mhix stabbilita għal dak ir-reat piena akbar b'liġi ohra."

**L-OLANDA**

L-Artikolu 108(1) ta' l-Att dwar il-Frustieri flimkien ma' l-Artikolu 46(2) jispeċifikaw li l-ksur jew l-aġir kuntrarja għar-reqwizit huwa punibbli b'massimu ta' sitt xhur prigunerija jew multa tal-kategorija numru 2. Il-multi fil-kategorija numru 4 huma sa massimu ta' 16 750 EUR.

Ir-reqwizit li l-qsim tal-fruntiera jsir f'punt tad-dhul tal-fruntiera jista' jinstab fl-Artikolu 4.4, Digriet dwar il-Frustieri [Vreemdelingenbesluit].

L-Artikolu 108(1), (2) u (3), l-Att dwar il-Frustieri 2000

1. Il-ksur ta' kundizzjoni stabbilita taht jew skond l-Artikoli 5.1, 5.2, 46.2 (preambolu u fil-b), u l-azzjoni li tikkonfliggi ma' l-Artikolu 56.1, l-azzjoni li tikkonfliggi ma' obligu impost taht jew permezz ta' l-Artikolu 6.1, 54, 55, 57.1 58.1, jew 65.3 huma punibbli b'massimu ta' sitt xhur prigunerija jew piena ta' hlas ta' flus fil-kategorija numru 2.
2. Il-ksur ta' kundizzjoni imposta taht jew permezz ta' l-Artikolu 4.1 jew 4.2 huwa punibbli b'massimu ta' sitt xhur prigunerija jew penali ta' hlas ta' flus fil-kategorija numru 4.
3. L-infrazzjonijiet speċifikati fil-paragrafi 1 u 2 huma meqjusa bhala reati.

**L-AWSTRJA**

Mingħajr hsara għall-eċċezzjonijiet ipprovduti fil-paragrafu (2) jew għall-obbligi tagħhom tal-protezzjoni internazzjonali, l-Artikolu 4(3) tal-Kodiċi tal-Fruntieri ta' Schengen jirrikjedi li l-Istati Membri jintroduċu penali, skond il-liġi nazzjonali tagħhom, għall-qsim mhux awtorizzati ta' fruntieri esterni f'postijiet li ma jkunux il-punti tal-qsim tal-fruntiera jew f'hinijiet li ma jkunux dawk tal-ftuħ stabbiliti. Il-penali għandhom ikunu effettivi, proporzjonati u disważivi.

§ 120 ta' l-Att Federali Awstrijak dwar il-hatra ta' pulizija tal-frustieri, il-hruġ ta' dokumenti għall-frustieri u l-hruġ ta' dokumenti ta' dhul (l-Att dwar il-Pulizija tal-Frustieri 2005 – FPG), Il-Gazzetta tal-Liġi Awstrijaka Federali Nru I 100/2005

*Residenza mhux awtorizzata*

- (1) Kull ċittadin frustier li
  1. jidhol fit-territorju tar-Repubblika Federali ta' l-Awstrija b'mod illeġittimu jew
  2. jibqa' fit-territorju tar-Repubblika Federali ta' l-Awstrija b'mod illeġittimu, jagħmel reat amministrattiv u jkun soġġett għal piena finanzjarja sa EUR 2 180 jew, fil-każ li din ma tithallasx, għal prigunerija sa tliet ġimgħat. Il-punt tad-dhul jew l-aħhar post magħruf tar-residenza għandu jiġi meqjus bhala l-post fejn ikun sar ir-reat; fejn id-dhul isir permezz ta' trasport pubbliku, dan għandu jkun fil-punt ta' l-inżul l-aktar qrib, fejn skond l-iskeda tal-kumpannija tat-trasport ikun possibbli li wiehed jinzel mill-mezz tat-trasport pubbliku.

(2) Kull min iwettaq ir-reat skond il-paragrafu (1) għalkemm huwa jkun/hija tkun diġà ġie punit/ġiet punita b'effett finali u li jorbot għal reat simili, għandu jkun/għandha tkun soġġetta għall-multa sa EUR 4 360 jew, fin-nuqqas tal-hlas tagħha, sa sitt ġimgħat prigunerija.

(3) Ma jkunx hemm reat amministrattiv skond il-paragrafi (1) (2),

1. jekk ikun possibbli l-hruġ mill-pajjiż għal pajjiż iehor li għalih id-deportazzjoni hija biss mhux permessa (§ 50);
2. jekk il-frustier ikun ingħata sospensjoni tad-deportazzjoni;
3. fil-każijiet ta' residenza temporanja ta' ċittadin benefiċjarju ta' stat terz mingħajr viża jew
4. meta l-frustier/a jitlef/titlef il-libertà personali tiegħu/tagħha.

(4) Is-sanzjoni skond (1) (2) għandha teskludi l-istess fir-rigward tar-reat amministrattiv magħmul skond (1) (1) fl-istess hin.

(5) Reat amministrattiv skond (1) ma jkunx jirriżulta jekk il-frustier ikun għamel talba għall-protezzjoni internazzjonali u huwa jkun ġie/hija tkun ġiet rikonuxxut/a li jkollu/jkollha d-dritt għall-ażil jew li jkun/tkun intitolat/a għall-protezzjoni sussidjarja fl-Awstrija. Il-proċedura tal-penali amministrattiva għandha tiġi sospiza sakemm tkun għaddejja l-proċedura ta' l-ażil.

§ 16 l-Att Awstrijak Federali li jirregola l-mod kif isiru l-kontrolli tal-passaporti fil-punti tal-qsim tal-fruntiera (l-Att dwar il-Kontrolli tal-Fruntiera – GrekoG), Federal Austrian Law Gazette 1996/435 fil-verżjoni tal-Gazzetta tal-Liġi Awstrijaka Federali 2004/151:

*Dispożizzjonijiet kriminali*

- (1) Kull persuna li
  1. tneħhi, taħbi jew temenda wahda mis-sinjali pprovduti f'§ 5 mingħajr awtorizzazzjoni jew
  2. taqşam il-fruntiera bi ksur ta' l-ispeċifikazzjoni stipulata f'§ 10 jew
  3. bhala parti soġġetta għall-kontrolli tal-fruntiera, tevadi l-kontrolli tal-fruntiera jew
  4. tintendi tagħmel jew tagħmel qsim tal-fruntiera li jkun soġġett għall-kontrolli tal-fruntiera u ma ssegwix dawk ir-rotot provduti għall-qsim tal-fruntiera jew
  5. minkejja tfakkira, tirrifjuta li tipprovdri informazzjoni dwar jekk hija tkunx għamlet jew intendiet li tagħmel qsim tal-fruntiera jew tipprovdri din l-informazzjoni b'mod mhux veritjer jew

6. minkejja talba sabiex tadempixxi, tonqos milli tikkonforma ma' arrangament skond § 11(2)(3) u ghalhekk tkun responsabbli ghal tfixkil fil-kontrolli tal-fruntiera jew ghal dewmien ghal mod ta' trasport li jopera skond l-iskeda tal-hin,

kemm-il darba l-att ma jkunx jissodisfa l-kundizzjonijiet ta' reat kriminali li jaqa' fil-kompetenza tal-qrati jew ikun soġġett taht speċifikazzjoni legali differenti għall-penali ta' l-istess severità jew severità akbar, tkun hatja ta' reat amministrattiv u tkun soġġetta għal sanzjoni mill-awtoritajiet amministrattivi reġjonali jew, fl-isfera lokali ta' l-influenza ta' awtorità tal-pulizija federali, għal piena fil-forma ta' multa sa EUR 2 180 jew għal terminu ta' prigunerija sa sitt gimgħat. Minbarra l-każi fil-5 u s-6, l-intenzjoni hija soġġetta għal sanzjoni.

(2) (1) (5) ma japplikawx jekk il-parti soġġetta għall-obbligu sabiex tipprovdi informazzjoni tirrifjuta li tipprovdi informazzjoni jew tipprovdi din l-informazzjoni b'mod inveritjer peress li altrimenti hija tinkrimina lilha nnifisha fir-rigward ta' reat punibbli.

#### IL-POLONJA

Fil-Polonja dawn il-penali huma introdotti u speċifikati fl-Artikolu 264 tal-Kodiċi Penali tal-Polonja. Dawn huma penali li jikkoncernaw persuni li jkunu qasmi b'mod illegali l-fruntiera tal-Polonja.

Dawn il-persuni jistgħu jiġu puniti bi tliet modi differenti: multa, restrizzjoni tal-libertà jew prigunerija sa sentejn.

Jekk persuna taqsam b'mod illegali l-fruntiera tal-Polonja bl-użu ta' vjolenza, theddid, tqarriq jew b'kooperazzjoni ma' persuni oħra, din tkun soġġetta għal piena ta' prigunerija sa tliet snin.

Jekk persuna torganizza qsim illegali tal-fruntiera, din tkun soġġetta għal piena minn sitt xhur sa tmien snin.

#### IL-PORTUGALL

L-Artikolu 9 tal-Liġi-Digriet 244/98 tat-8 ta' Awwissu 1998 li jstipula li "Kull min jidhol fit-territorju Portugiż jew johroġ minnu għandu jagħmel dan bl-użu tal-punti tal-qsim tal-fruntiera maħsuba għal dan l-iskop u matul il-hinijiet tal-ftuħ tagħhom, mingħajr hsara għad-dispożizzjonijiet dwar il-moviment hieles ta' persuni pprovduti fil-Konvenzjoni li Timplimenta l-Ftehim ta' Schengen".

L-Artikolu 136(1) ta' l-istess Liġi-Digriet jstipula li "id-dhul ta' frustieri fit-territorju Portugiż bi ksur ta' l-Artikolu 9 huwa meqjus kontra l-liġi".

L-Artikolu 148 (2) jstipula li "in-nuqqas ta' konformità ma' l-Artikolu 9 huwa punibbli b'multa minn EUR 200 sa EUR 400".

#### IR-RUMANIJA

L-Art. 70, al.1 tal-GEO Nru 105/2001 dwar il-fruntiera ta' l-Istat tar-Rumanija jstipula li:

"Id-dhul fil-pajjiż u l-hruġ minnu permezz ta' qsim illegali tal-fruntiera jirrapprezenta reat punibbli bi prigunerija minn 3 xhur sa sentejn.

Fejn l-att imsemmi hawn fuq jitwettaq bil-għan ta' harba minn korrezzjoni, l-att ikun punibbli bi prigunerija minn 6 xhur sa 3 snin. It-tentattiv li jitwettqu r-reati previsti huwa punibbli wkoll."

#### IS-SLOVENJA

Id-dhul fir-Repubblika tas-Slovenja huwa meqjus illegali jekk il-frustieri:

- jidhlu fil-pajjiż minkejja li d-dhul tagħhom ikun gie rifjutat;
- jevadu l-kontroll tal-fruntiera;
- jużaw dokument tas-safar jew dokument ieħor meħtieġ għad-dhul li jkun falsifikat jew b'xi mod ieħor modifikat, jew jekk jagħtu informazzjoni falza lill-korpi tal-kontroll tal-fruntiera (l-Article 11 Ztuj).

Multa ta' bejn SIT 20 000 u 100 000 (EUR 83,46 u 417,29) tiġi imposta fuq frustieri li jagħmlu reat billi jidhlu b'mod illegali fir-Repubblika tas-Slovenja (l-Artikolu 98 Ztuj).

Multa b'minimu ta' SIT 100 000 (EUR 417,29) tiġi imposta fuq persuni naturali li jagħmlu reat billi jaqsmu il-fruntiera ta' l-Istat f'post li ma jkunx punt tal-qsim tal-fruntiera jew b'mod kuntrarju għall-użu maħsub tal-punt tal-qsim tal-fruntiera, barra mill-hinijiet operattivi jew miż-zona tal-punt tal-qsim tal-fruntiera (l-Artikolu 43(1), it-tielet inċiż, l-Att dwar il-Kontroll tal-Fruntiera ta' l-Istat, Ur. l. RS No 20/2004).

*L-għajmuna lil frustieri fid-dhul, tranżitu jew residenza mhux awtorizzati*

Persuni li jgħinu lil frustier jew jagħmluha possibbli li frustier jidhol, jirrisjedi jew jgħaddi mit-territorju tar-Repubblika tas-Slovenja ma jstgħux jaġixxu b'mod kuntrarju għad-dispożizzjonijiet ta' l-Att li jstipulaw il-kundizzjonijiet tad-dhul, ir-residenza jew it-tranżitu ta' frustieri mit-territorju tar-Repubblika tas-Slovenja (l-Artikoli 13a sa 13b Ztuj).

Persuni li jgħinu lil frustieri jew jagħmulha possibbli li frustieri jidhlu, jgħaddu jew jirrisjedu fit-territorju tar-Repubblika tas-Slovenja b'mod kuntrarju għall-paragrafu preċedenti, jew li jippruvaw jagħmlu dan, ikunu soġġetti għal multa ta' bejn SIT 100 000 u 240 000 (EUR 417,20 u 1 001,5).



Entitajiet ġuridici li jagħmlu ksur kif speċifikat hawn fuq ikunu soġġetti għal multa bejn SIT 500 000 u 1 000 000 (EUR 2 086,46 u EUR 4 172,93) u l-persuna responsabbli ta' l-entità ġuridika għal multa bejn SIT 150 000 u 300 000 (EUR 625,94 u 1 251,88).

### IS-SLOVAKKJA

Skond l-Artikolu 76 ta' l-Att Nru 48/2002 Coll. dwar il-waqfien ta' frustieri, il-qsim mhux awtorizzat tal-fruntiera ta' l-Istat huwa meqjus bhala ksur li għalih tista' tiġi imposta multa sa SKK 50 000 (l-Artikolu 76(2)). Kull frustier li jkun dahal fit-territorju tar-Repubblika Slovakkja mingħajr awtorizzazzjoni jiġi espult b'mod amministrattiv minn dipartiment tal-pulizija u jiġi rifjutat dhul mill-ġdid għal perjodu sa hames snin, b'minimu ta' sena (l-Artikolu 57(1) ta' l-Att dwar il-waqfien ta' frustieri).

L-Att Nru 300/2005 Coll. ("Kodiċi Kriminali") dahal fis-sehħ fl-1 ta' Jannar 2006; l-Artikolu 354 ta' dan l-Att (qsim vjolenti tal-fruntieri ta' l-Istat) jistipula li "Kull min jaqsam il-fruntiera ta' l-Istat bi vjolenza jew theddida ta' vjolenza immedjata għandu jiġi punit b'terminu ta' prigunerija ta' bejn tliet snin u tmien snin."

L-Artikolu 357 tal-Kodiċi Kriminali jstipula li "Kull min jidhol fit-territorju tar-Repubblika Slovakkja b'mezz tat-trasport ta' l-ajru bi ksur tad-dispożizzjonijiet li jirregolaw it-titjiriet internazzjonali għandu jiġi punit b'terminu ta' prigunerija ta' bejn sitt xhur u tliet snin."

L-Artikolu 355 tal-Kodiċi Kriminali jipprovdi għal piena li għandha tiġi imposta fuq persuni li jagħmlu r-reat tat-traffikar tal-persuni:

- Kull min jorganizza qsim mhux awtorizzat tal-fruntiera ta' l-Istat ikun punit bi terminu ta' prigunerija ta' bejn sena u hames snin (l-Artikolu 355(1));
- Kull min jorganizza qsim mhux awtorizzat tal-fruntiera ta' l-istat bil-hsieb li jikseb gwadann finanżjarju jew gwadann materjali iehor jew kull min jipproduċi, jipprokura, jipprovdi jew ikollu dokument falz tas-safar jew dokument falz ta' l-identità għall-finijiet tal-qsim mhux awtorizzat tal-fruntiera ta' l-Istat ikun punit b'terminu ta' prigunerija ta' bejn tliet snin u tmien snin (l-Artikolu 355(2));
- L-atti li għalihom il-piena imposta fir-rigward ta' l-atti ta' hawn fuq tista' tiġi miżjuda (sa għoxrin sena prigunerija) huma msemmija fl-Artikoli 355(3)-(5).

### IL-FINLANDJA

Il-Kodiċi Penali tal-Finlandja (39/1889) u l-emendi tiegħu l-Artikolu 7 Reat tal-Fruntiera (563/1998) jispeċifika:

- (1) Persuna li:
- (1) taqsam il-fruntiera tal-Finlandja mingħajr passaport jew dokument tas-safar iehor validu, jew altrimenti minn post li

ma jkunx punt tat-tluq skond il-liġi jew għal post li ma jkunx punt tal-wasla skond il-liġi, jew b'mod kuntrarju għal projbizzjoni statutorja, jew tipprova tagħmel dan,

- (2) altrimenti tikser id-dispożizzjonijiet dwar il-qsim tal-fruntiera, jew
- (3) mingħajr permess għall-waqfien, tgħaddi jew altrimenti tagħmel miżuri projbiti fiż-żona tal-fruntiera, kif imsemmi fl-Att taż-Żona tal-Fruntiera (403/1947)

tingħata sentenza għal *reat tal-fruntiera* ta' multa jew prigunerija sa massimu ta' sena.

- (2) Frustier li jiġi rifjutat id-dhul jew li jiġi deportat bhala riżultat ta' l-att imsemmi fis-subartikolu 1 jew frustier li jfittex l-ażil jew japplika għal permess tar-residenza bhala refuġjat fil-Finlandja ma jingħatax sentenza għal *reat tal-fruntiera*. Frustier li jagħmel l-att imsemmi fis-subartikolu 1 minhabba il-fatt li huwa jkun ġie soġġett/hija tkun ġiet soġġetta għat-traffikar tal-bnedmin imsemmi fil-kapitolu 25(3) jew 25(3a) għandu wkoll ma jingħatax sentenza għal *reat tal-fruntiera*. (650/2004).

L-Artikolu 7a – *Reat kontravvenzjonali tal-Fruntiera* (756/2000)

- (1) Jekk ir-reat tal-fruntiera, minhabba ż-żmien qasir tal-waqfien jew tal-moviment mhux awtorizzat, in-natura ta' l-att projbit, jew iċ-ċirkostanzi l-oħra tar-reat, ikun wiehed żgħir meta evalwat b'mod globali, min jagħmel ir-reat jingħata sentenza għal *reat kontravvenzjonali tal-fruntiera* ta' multa.

- (2) Id-dispożizzjonijiet fl-Artikolu 7(2) japplikaw għall-atti msemmija fil-paragrafu (1).

### L-IŻVEZJA

Il-pieni huma definiti fil-Kapitolu 20, § 4 ta' l-Att dwar il-Frustieri.

§ 4. Frustier li bil-hsieb jaqsam fruntiera esterna skond it-tifsira tal-Ftehim ta' Schengen b'mod illeċitu jkun soġġett għal multa jew sentenza ta' piena kustodjali li ma tkunx aktar minn sena.

### L-IŻLANDA

Dispożizzjoni penali ġenerali hija stipulata fl-Artikolu 57 ta' l-Att dwar il-Frustieri Nru 96/2002.

Skond il-Paragrafu numru 1 għandhom jiġu ordnati multi jew prigunerija sa sitt xhur jekk *inter alia* persuna tikser, bil-hsieb jew b'mod negligenti, id-dispożizzjonijiet ta' l-Att, jew kwalunkwe regoli, projbizzjoni, ordni jew kundizzjoni stipulati skond l-Att. Il-pieni għall-qsim mhux awtorizzat ta' fruntieri esterni f'postijiet li mhumiex punti ta' qsim tal-fruntiera jew f'hinijiet li mhumiex il-hinijiet tal-ftuħ stabbiliti għandhom ikunu bbażati fuq din id-dispożizzjoni. Dawn il-pieni, kif ukoll oħrajn, għandhom ikunu effettivi u disważivi kif ukoll proporzjonali.

## IN-NORVEĠJA

Fin-Norveġja din il-kwistjoni hija rregolata permezz ta' l-Att dwar l-Immigrazzjoni (l-Att fir-rigward tad-dhul ta' ċittadini barranin fir-Renju tan-Norveġja u l-preżenza fis-Saltna ta' l-24 ta' Ġunju 1988 Nru 64) l-Artikolu 47, l-ewwel paragrafu a), cf. l-Artikolu 23 it-tieni paragrafu, l-Att dwar il-Fruntieri (l-Att dwar diversi miżuri għall-implimentazzjoni u s-sorveljanza tal-fruntieri ta' l-14 ta' Lulju 1950 Nru 2) l-Artikolu 4, cf. l-Artikolu 4 l-ewwel paragrafu nru 3, cf. ir-Regolament tas-7 ta' Novembru 1950 Nru 4 Artikolu 4, c).

Fir-rigward tal-Pieni, l-ewwel paragrafu ta l-Artikolu 47 ta' l-Att dwar l-Immigrazzjoni tal-Pieni jiddikjara:

“Kwalunkwe persuna ser tkun suġġetta għal multi jew imprigunerija għal perjodu li ma jaqbiżx is-6 xhur, jew għaž-żewġ pjeni, jekk

- a) dolożament jew bi traskuraġni jkser l-Att preżenti, jew ir-regolamenti, il-projbizzjonijiet, l-ordnijiet jew il-kundizzjonijiet li joħorgu minn dan l-Att (...).”

It-tieni paragrafu ta' l-Artikolu 23 ta' l-Att dwar l-Immigrazzjoni fir-rigward tal-Qsim tal-Fruntieri u l-kontroll tal-fruntieri jgħid hekk:

“Id-dhul u l-hruġ għandu jsehh fil-punti tal-qsim tal-fruntieri approvati sakemm mhux previst mod ieħor (...).”

*Pieni skond l-Att dwar il-Fruntieri*

L-Artikolu 4 ta' l-Att dwar il-Fruntieri tirregola l-pieni. Huwa ddikjarat li:

“Kwalunkwe persuna li dolożament jew bi traskuraġni tikser jew tikkoopera fil-ksur tad-dispożizzjonijiet li joħorgu minn dan l-

Att hija suġġetta għal multi jew imprigunerija għal perjodu li ma jaqbiżx it-tliet xhur sakemm ma tkunx applikabbli dispożizzjoni oħra aktar severa. Attentat jinghata l-istess piena bhal fil-każ ta' reat imwettaq.

Fil-każ ta' ksur imtenni jew meta hemm diversi atti kif imsemmi fl-ewwel paragrafu jew f'ċirkostanzi aggravanti l-piena tkun tikkonsisti f'multi jew imprigunerija għal perjodu li ma jaqbiżx is-sena”.

L-ewwel paragrafu Nru 3 ta' l-Artikolu 3 ta' l-Att dwar il-Fruntieri jiddikjara li:

“Fir-rigward tal-fruntiera kollha jew parti, ir-re jista' johroġ dispożizzjonijiet jew projbizzjonijiet kontra:

(...)

3. Il-qsim tal-fruntiera fuq l-art, bil-baħar jew bl-ajru mingħajr il-permess ta' l-awtorità rilevanti (...).”

L-Artikolu 4 c) tar-Riżoluzzjoni dwar il-kwistjonijiet diversi fir-rigward tal-fruntiera tas-7 ta' Novembru 1950 Nru 4, mahruġa skond l-Att imsemmi aktar 'il fuq jiddikjara:

“Fuq jew hdejn il-fruntiera bejn in-Norveġja u l-Unjoni Sovjetika (ir-Russja) m'huwiex permess li:

(...)

- b) tinqasam il-fruntiera fuq l-art, bil-baħar jew bl-ajru mingħajr il-permess tal-Kummissarju dwar il-Fruntiera Norveġiż għall-Fruntiera bejn in-Norveġja u l-Unjoni Sovjetika (ir-Russja) (...).”

**Notifikazzjonijiet taht Artikolu 37 tar-Regolament tal-Kunsill (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jistabbilixxi kodiċi Komunitarja dwar regoli li jirregolaw iċ-ċaqliq ta' persuni tul il-fruntieri "il-Kodiċi tal-Fruntieri ta' Schengen"**

**Kontrolli kongunti tal-fruntieri komuni esterni ta' l-art skond l-Artikolu 17**

(2008/C 18/02)

**IL-BELĠJU**

Dawn l-arranġamenti ma japplikawx għall-Belġju.

**IL-BULGARIJA**

Ftehim dwar kontroll kongunt fuq il-fruntieri kien iffirmat fil-21 ta' Diċembru 2006 bejn ir-Repubblika tal-Bulgarija u l-Gvern tar-Rumanija u dahal fis-seħh fl-1 ta' Jannar 2007.

**IR-REPUBBLIKA ĊEKA**

— Ġie ffirmat ftehim bejn ir-Repubblika Ċeka u r-Repubblika Federali tal-Ġermanja dwar faċilitazzjoni ta' spezzjonijiet fuq il-fruntieri fit-traffiku tal-ferroviji, tat-toroq u fuq l-ilmijiet fid-19 ta' Mejju 1995 f'Furth im Wald (dahal fis-seħh fl-1 ta' Ġunju 1996, imhabbar taht in-Nru 157/1996 tal-Kollezzjoni tat-Trattati Internazzjonali)

— Ġie ffirmat ftehim bejn ir-Repubblika Ċeka u r-Repubblika tal-Polonja dwar kooperazzjoni fl-ispezzjonijiet mal-fruntieri fi Praga fil-25 ta' Mejju 1999 (dahal fis-seħh fl-1 ta' Novembru 2002, imhabbar taht in-Nru 140/2002 tal-Kollezzjoni tat-Trattati Internazzjonali)

— Ġie ffirmat ftehim bejn ir-Repubblika Federali Ċeka u Slovakka u r-Repubblika ta' l-Awstrija dwar faċilitazzjoni ta' spezzjonijiet fuq il-fruntieri fit-traffiku tal-ferroviji, tat-toroq u fuq l-ilmijiet fi Vjenna fis-17 ta' Mejju 1991 (dahal fis-seħh fl-1 ta' Ottubru 1992, imhabbar taht in-Nru 27/1994 tal-Kollezzjoni tat-Trattati Internazzjonali)

— Ġie ffirmat ftehim bejn ir-Repubblika Ċeka u r-Repubblika Slovakka dwar faċilitazzjoni ta' spezzjonijiet fuq il-fruntieri fit-traffiku tal-ferroviji, tat-toroq u fuq l-ilmijiet fi Bratislava fl-24 ta' Mejju 1999 (dahal fis-seħh fit-12 ta' Marzu 2001, imhabbar taht in-Nru 24/1996 tal-Kollezzjoni tat-Trattati Internazzjonali)

**ID-DANIMARKA**

Dawn l-arranġamenti ma japplikawx għad-Danimarka.

**IL-ĠERMANJA**

— Ftehim bejn ir-Repubblika Federali tal-Ġermanja u r-Repubblika Ċeka dwar is-simplifikazzjoni tal-formalitajiet meta l-fruntiera tinqasam bil-ferrovija, fuq it-triq, u bil-vapur

— Ftehim bejn ir-Repubblika Federali tal-Ġermanja u r-Repubblika tal-Polonja dwar is-simplifikazzjoni tal-formalitajiet tal-fruntiera

**L-ESTONJA**

L-arranġamenti dwar organizzazzjoni għall-kontroll kongunt fuq il-fruntieri bejn il-Gvern ta' l-Estonja u l-Gvern tal-Latvja ġew konklużi u dahlu fis-seħh fit-30 ta' Awissu 1994 (ippubblikati fir-Riigi Teataja (Gazzetta ta' l-Istat) II 1994, 24, 81).

**IL-GREĊJA**

Il-Greċja m' għandiex arranġamenti ma' Stati Membri ohra dwar kontroll kongunt.

**SPANJA**

Bhalissa Spanja għadha ma ffirmat l-ebda ftehim ta' dan it-tip.

**FRANZA**

Franza mhijiex ikkonċernata minn dan l-Artikolu.

**L-ITALJA**

Saru negozjati mill-Italja mar-Repubblika Slovena

**ĊIPRU**

L-Artikolu 17 ma japplikax għar-Repubblika ta' Ċipru għax ma għanha l-ebda fruntiera ta' l-art kongunta/komuni ma' Stat Membru ieħor.

**IL-LATVJA**

Ir-Repubblika tal-Latvja temmet ftehimiet dwar kontroll kongunt fuq il-fruntieri ma':

1. Ir-Repubblika tal-Litwanja

Ftehim bejn il-gvernijiet tar-Repubblika tal-Litwanja u r-Repubblika tal-Latvja dwar kooperazzjoni fit-tweqqif ta' spezzjonijiet fuq il-fruntieri f'postijiet ta' kontroll kongunt fuq il-fruntieri. Konkluż fid-9 ta' Ġunju 1995;

## 2. Ir-Repubblika ta' l-Estonja

Ftehim bejn il-gvernijiet tar-Repubblika tal-Latvja u r-Repubblika ta' l-Estonja dwar l-organizzazzjoni ta' kontrolli kongunt fuq il-fruntieri. Konkluż fit-30 ta' Awwissu 2006.

**IL-LITWANJA**

Saru l-arranġamenti bilaterali konklużi skond l-Art 17 mal-Latvja u mal-Polonja.

**IL-LUSSEMBURGU**

Dawn l-arranġamenti ma japplikawx ghal-Lussemburgu.

**L-UNGERIJA**

L-Ungerija twettaq kontrolli kongunti ma':

## — Is-Slovakkja

fuq il-baži tad-Digriet tal-Gvern Nru 91/2005. (V.6.) dwar il-promulgazzjoni tal-ftehim iffirmat fi Bratislava, fid-9 ta' Ottubru 2003, bejn il-Gvern tar-Repubblika ta' l-Ungerija u l-Gvern tar-Repubblika tas-Slovakkja dwar kontrolli fuq il-fruntieri ta' traffiku fuq toroq pubbliċi, linji tal-ferroviji u ilmijiet;

## — L-Awstrija

fuq il-baži tad-Digriet tal-Gvern Nru 124/2004. (IV.29.) dwar il-promulgazzjoni tal-ftehim iffirmat fi Vjenna, fid-29 ta' April 2004, bejn il-Gvern tar-Repubblika ta' l-Ungerija u l-Gvern tar-Repubblika ta' l-Awstrijadwar kontrolli fuq il-fruntieri ta' traffiku fuq toroq pubbliċi, linji tal-ferroviji u ilmijiet.

## — Is-Slovenja

fuq il-baži tad-Digriet tal-Gvern Nru 148/2004. IV.7.) dwar il-promulgazzjoni tal-ftehim iffirmat fil-Ljubljana, fis-16 ta' April 2004, bejn il-Gvern tar-Repubblika ta' l-Ungerija u l-Gvern tar-Repubblika tas-Slovenja dwar kontrolli fuq il-fruntieri ta' traffiku fuq toroq pubbliċi, linji tal-ferroviji u ilmijiet.

L-Ungerija tikkoopera ma' l-Awstrija f'servizz ta' għassa kongunt fiż-żoni ta' fuq il-fruntiera fuq il-baži ta' l-Att XXXVII ta' l-2006 dwar il-promulgazzjoni tal-ftehim iffirmat f'Heiligenbrunn, fis-6 ta' Gunju 2004, bejn ir-Repubblika ta' l-Ungerija u r-Repubblika ta' l-Awstrija dwar kooperazzjoni fil-prevenzjoni ta' kriminalità transkonfinali u l-ġlieda kontra l-kriminalità organizzata.

Ftehimiet bħal dan ġew iffirmati mas-Slovakkja u s-Slovenja f'Ottubru u dahlu fis-sehħ fl-2007.

**MALTA**

Id-dispożizzjonijiet ta' l-Artikolu 17(1) ma japplikawx ghal Malta minhabba li m'għandhiex fruntieri ta' l-art.

**L-OLANDA**

L-Olanda kkonkludiet żewġ trattati fil-kuntest ta' kontrolli kongunti:

1. It-Trattat ta' Enschede. Dan hu trattat bilaterali mal-Germanja.
2. It-Trattat tal-Benelux.

**L-AWSTRIJA**

*ir-Repubblika tas-Slovakkja*

- Ftehim bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni ta' rilaxx mid-dwana għat-trasport bil-ferrovija, fuq it-toroq u marittimu fil-verżjoni murija fl-iskambju tan-noti tat-22 ta' Diċembru 1993 u l-14 ta' Jannar 1994, il-Gazzetta Federali tal-Liġi Awstrijaka Nru 561/1992
- Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika tas-Slovakkja dwar il-kostruzzjoni ta' postijiet għal rilaxx mid-dwana u dwar il-kondotta tar-rilaxx mid-dwana fi tranżitu għat-trasport bil-ferrovija, Gazzetta Federali tal-Liġi Awstrijaka Nru III 36/2004

*Ir-Repubblika tas-Slovenja*

- Ftehim bejn ir-Repubblika ta' l-Awstrija u r-Repubblika tas-Slovenja dwar faċilitazzjoni ta' rilaxx mid-dwana għat-trasport bil-ferrovija u fuq it-toroq, Gazzetta Federali tal-Liġi Awstrijaka Nru III 36/2004
- Ftehim bejn ir-Repubblika ta' l-Awstrija u r-Repubblika tas-Slovenja dwar il-kostruzzjoni ta' postijiet għal rilaxx mid-dwana, Gazzetta Federali tal-Liġi Awstrijaka Nru III 39/2004

*Ir-Repubblika Ċeka:*

- Ftehim bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni għar-rilaxx mid-dwana għat-trasport bil-ferrovija, bit-toroq u marittimu, Gazzetta Federali tal-Liġi Awstrijaka Nru 561/1992
- Ftehim skond l-Artikolu 2(4) tal-ftehim tas-17 ta' Ġunju 1991 bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni ta' rilaxx mid-dwana għat-trasport bil-ferrovija, bit-toroq u marittimu mal-kostruzzjoni ta' post Awstrijaku għar-rilaxx minn qabel mid-dwana fil-punt transkonfinali tal-fruntiera ta' Reintal-Postorná, Gazzetta Federali tal-Liġi Awstrijaka Nru 710/1993

- Ftehim skond l-Artikolu 2(4) tal-Ftehim tas-17 ta' Ġunju 1991 bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni ta' rilaxx mid-dwana għat-trasport bil-ferrovija, bit-toroq u marittimu mal-kostruzzjoni ta' post Awstrijaku għar-rilaxx minn qabel mid-dwana fil-punt transkonfinali tal-fruntiera ta' Mitterretzbach-Hnánice, Gazzetta Federali tal-Liġi Awstrijaka Nru 711/1993
  - Ftehim skond l-Artikolu 2(4) tal-Ftehim tas-17 ta' Ġunju 1991 bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni ta' rilaxx mid-dwana għat-trasport bil-ferrovija, bit-toroq u marittimu mal-kostruzzjoni ta' post Ċek għar-rilaxx minn qabel mid-dwana fil-punt transkonfinali tal-fruntiera ta' Gugwald-Prední Výton, Gazzetta Federali tal-Liġi Awstrijaka Nru 712/1993
  - Ftehim skond l-Artikolu 2(4) tal-Ftehim tas-17 ta' Ġunju 1991 bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni ta' rilaxx mid-dwana għat-trasport bil-ferrovija, bit-toroq u marittimu mal-kostruzzjoni ta' post Ċek għar-rilaxx minn qabel mid-dwana fil-punt transkonfinali tal-fruntiera ta' Schöneben-Zadní Zvonková, Gazzetta Federali tal-Liġi Awstrijaka Nru 713/1993
  - Ftehim skond l-Artikolu 2(4) tal-Ftehim tas-17 ta' Ġunju 1991 bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni ta' rilaxx mid-dwana għat-trasport bil-ferrovija, bit-toroq u marittimu mal-kostruzzjoni ta' postijiet għar-rilaxx minn qabel mid-dwana fl-istazzjon ċentrali ta' Linz u fl-istazzjonijiet tal-ferrovija ta' Freistadt, Summerau, Horní Dvoriste, Kaplice u Ceske Budejovice u għar-rilaxx mid-dwana fi tranzitu tal-linja bejn l-istazzjon ċentrali ta' Linz u l-istazzjonijiet ta' Ceske Budejovice, Gazzetta Federali tal-Liġi Awstrijaka Nru 386/1994
  - Ftehim skond l-Artikolu 2(4) tal-Ftehim tas-17 ta' Ġunju 1991 bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni ta' rilaxx mid-dwana għat-trasport bil-ferrovija, bit-toroq u marittimu mal-kostruzzjoni ta' post Ċek għar-rilaxx minn qabel mid-dwana fil-punt transkonfinali tal-fruntiera ta' Gmünd-Bleylebenstraße/Ceské, Gazzetta Federali tal-Liġi Awstrijaka Nru 384/1993
  - Ftehim skond l-Artikolu 2(4) tal-Ftehim tas-17 ta' Ġunju 1991 bejn ir-Repubblika ta' l-Awstrija u r-Repubblika Federali Ċeka u Slovakka dwar faċilitazzjoni ta' rilaxx mid-dwana għat-trasport bil-ferrovija, bit-toroq u marittimu mal-kostruzzjoni ta' post Ċek għar-rilaxx minn qabel mid-dwana fil-punt transkonfinali tal-fruntiera Schlag/Chlum u Trebone, Gazzetta Federali tal-Liġi Awstrijaka Nru 385/1994
  - Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika Ċeka dwar il-kostruzzjoni ta' post Awstrijaku għar-rilaxx minn qabel mid-dwana fil-punt transkonfinali tal-fruntiera Pyhrabruck – Nové Hradý, Gazzetta Federali tal-Liġi Awstrijaka Nru III 135/2000
  - Ftehim bejn il-Gvern tar-Repubblika ta' l-Awstrija u l-Gvern tar-Repubblika Ċeka dwar il-kostruzzjoni ta' post Ċek għar-rilaxx minn qabel mid-dwana fil-punt transkonfinali tal-fruntiera ta' Gmünd – České Velenice, Gazzetta Federali tal-Liġi Awstrijaka Nru III 136/2000
  - Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika Ċeka dwar il-kostruzzjoni ta' postijiet għar-rilaxx minn qabel mid-dwana fl-istazzjonijiet tal-ferrovija ta' Gmünd u České Velenice u għar-rilaxx mid-dwana fi tranzitu bejn l-istazzjonijiet ta' Schwarzenau u Veselí fil-linja lejn Luznici u Schwarzenau u Ceske Budejovice, Gazzetta Federali tal-Liġi Awstrijaka Nru III 166/2002
  - Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika Ċeka dwar il-kostruzzjoni ta' postijiet għar-rilaxx minn qabel mid-dwana fl-istazzjon tal-ferrovija tan-Nofsinhar ta' Vjenna u l-istazzjonijiet ċentrali ta' Hohenau, Breclav und Brno – hlavní nádraží/Brünn u għar-rilaxx mid-dwana fi tranzitu fil-linja bejn l-istazzjon tal-ferrovija tan-Nofsinhar ta' Vjenna u l-istazzjonijiet ċentrali Brno – hlavní nádraží/Brünn, Gazzetta Federali tal-Liġi Awstrijaka Nru III 71/2006
  - Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika Ċeka dwar il-kostruzzjoni ta' postijiet għar-rilaxx minn qabel mid-dwana fil-post transkonfinali tal-fruntiera ta' Fratres – Slavonice, Gazzetta Federali tal-Liġi Awstrijaka Nru III 70/2006
  - Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika Ċeka dwar il-kostruzzjoni ta' postijiet għar-rilaxx minn qabel mid-dwana fil-post transkonfinali tal-fruntiera ta' Grametten – Nová Bystrice, Gazzetta Federali tal-Liġi Awstrijaka Nru III 72/2006
- Ir-Repubblika ta' l-Ungerija*
- Ftehim bejn ir-Repubblika ta' l-Awstrija u r-Repubblika ta' l-Ungerija dwar ir-rilaxx mid-dwana għat-trasport bil-ferrovija, Gazzetta Federali tal-Liġi Awstrijaka Nru III 134/1992
  - Ftehim bejn ir-Repubblika ta' l-Awstrija u r-Repubblika ta' l-Ungerija dwar ir-rilaxx mid-dwana għat-trasport bit-toroq u bil-vapur u għat-trasport bil-ferrovija, Gazzetta Federali tal-Liġi Awstrijaka Nru 794/1992
  - Ftehim bejn il-Gvern tar-Repubblika ta' l-Awstrija u l-Gvern tar-Repubblika ta' l-Ungerija dwar l-implimentazzjoni tal-Ftehim dwar ir-rilaxx mid-dwana għat-trasport bil-ferrovija, Gazzetta Federali tal-Liġi Awstrijaka Nru 327/1993
  - Ftehim bejn il-Gvern tar-Repubblika ta' l-Awstrija u l-Gvern tar-Repubblika ta' l-Ungerija li jemenda l-Ftehim bejn il-Gvern tar-Repubblika ta' l-Awstrija u l-Gvern tar-Repubblika ta' l-Ungerija dwar l-implimentazzjoni tal-Ftehim ta' l-14 ta' April 1993 dwar ir-rilaxx mid-dwana għat-trasport bil-ferrovija, Gazzetta Federali tal-Liġi Awstrijaka Nru 636/1995

- Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika ta' l-Ungerija dwar il-kostruzzjoni ta' post transkonfinali fuq il-fruntiera bejn l-awtoritajiet lokali ta' Lutzmannsburg u Zsira u dwar il-kostruzzjoni ta' post transkonfinali fuq il-fruntiera komuni fit-territorju ta' l-Awstrija, Gazzetta Federali tal-Liġi Awstrijaka Nru III 245/2001
- Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika ta' l-Ungerija dwar il-kostruzzjoni ta' post transkonfinali marittimu fuq il-fruntiera f'Fertorákos fuq il-Lake Neusiedel u dwar post transkonfinali għar-rilaxx mid-dwana komuni fit-territorju ta' l-Ungerija, Gazzetta Federali tal-Liġi Awstrijaka Nru III 96/2002
- Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika ta' l-Ungerija dwar il-kostruzzjoni tal-post komuni għar-rilaxx mid-dwana fil-punt transkonfinali fuq il-fruntiera ta' Mörbisch-Fertörakos, Gazzetta Federali tal-Liġi Awstrijaka Nru III 97/2002
- Ftehim bejn il-Gvern tar-Repubblika Federali ta' l-Awstrija u l-Gvern tar-Repubblika ta' l-Ungerija dwar il-kostruzzjoni ta' postijiet għar-rilaxx mid-dwana u dwar kooperazzjoni fil-qasam tas-sorveljanza ta' traffiku fuq il-fruntieri, Gazzetta Federali tal-Liġi Awstrijaka Nru III 31/2004

#### IL-POLONJA

Il-Polonja ffirmat ftehimiet bilaterali dwar kontrolli simplifikati fuq il-fruntieri mal-pajjiżi ġirien tagħha.

1. Ftehim bejn ir-Repubblika tal-Polonja u r-Repubblika Federali tal-Ġermanja dwar kontrolli fuq il-fruntieri faċilitati, magħmul f'Varsavja fid-29 ta' Lulju 1992
2. Ftehim bejn ir-Repubblika tal-Polonja u r-Repubblika Ċeka dwar kontrolli fuq il-fruntieri faċilitati, magħmul fi Praga fil-25 ta' Mejju 1999
3. Ftehim bejn ir-Repubblika tal-Polonja u r-Repubblika Slovakkja dwar kontrolli fuq il-fruntieri faċilitati, magħmul fi Stara Lubowia fid-29 ta' Novembru 2002
4. Ftehim bejn ir-Repubblika tal-Polonja u r-Repubblika tal-Litwanja dwar kwistjonijiet marbuta mal-fruntieri, magħmul f'Vilnius fl-14 ta' Settembru 1997.

Skond id-dispożizzjonijiet tal-ftehimiet hawn fuq imsemmija u skond il-protokoll tal-laqgħat bilaterali (li attendew għalihom il-Gwardja tal-Fruntiera Pollakka u rappreżentanti tas-servizzi ta' fuq il-fruntieri tal-pajjiżi ġirien), l-awtoritajiet kompetenti tal-partijiet tal-ftehimiet jistgħu jikkontrollaw it-traffiku fuq il-fruntieri komuni b'mod kongunt fit-territorji tagħhom. Il-Polonja tiehu sehem f'dawn il-kontrolli kongunti tat-traffiku fuq il-fruntieri.

#### IL-PORTUGALL

Il-Portugall japplika l-Artikolu 20 tal-Kodiċi.

#### IR-ROMANIJA

*Ir-Rumanija – l-Ungerija*

Fis-27 ta' April 2004, giet konkluża l-Konvenzjoni bejn ir-Rumanija u r-Repubblika ta' l-Ungerija dwar il-kontrolli tat-traffiku fuq it-toroq u bil-ferrovija. Il-Ftehim bejn ir-Rumanija u l-Ungerija biex tiġi implimentata din il-Konvenzjoni gie ffirmat fil-21 ta' Diċembru 2006.

*Rumanija – Bulgarija*

Il-Ftehim dwar kontrolli kongunt fuq il-fruntiera bejn iż-żewġ Stati gie ffirmat fil-21 ta' Diċembru 2006.

#### IS-SLOVENJA

Ftehimiet bilaterali dwar kontrolli simplifikati fuq il-fruntieri.

*Ftehim mar-Repubblika ta' l-Awstrija:*

- Ftehim bejn ir-Repubblika tas-Slovenja u r-Repubblika ta' l-Awstrija dwar kontrolli simplifikati fuq il-fruntiera tat-trasport bil-ferrovija u fuq it-toroq (Ur. l. RS No 82/1989)
- Arranġament dwar it-twaqqif ta' uffiċji kongunti għall-kontrolli fuq il-fruntieri (Ur. l. RS Nru 48/2004).

*Ftehim mar-Repubblika ta' l-Ungerija:*

- Ftehim bejn ir-Repubblika tas-Slovenja u r-Repubblika ta' l-Ungerija dwar kontrolli fuq il-fruntiera għat-trasport bil-ferrovija u fuq it-toroq (Ur. l. RS Nru 125/2000)
- Arranġament bejn il-Gvern tar-Repubblika tas-Slovenja u l-Gvern tar-Repubblika ta' l-Ungerija dwar l-implimentazzjoni fit-trasport bil-ferrovija tal-Ftehim bejn ir-Repubblika tas-Slovenja u r-Repubblika ta' l-Ungerija dwar kontrolli fuq il-fruntiera għat-trasport bil-ferrovija u fuq it-toroq
- Arranġament bejn il-Gvern tar-Repubblika tas-Slovenja u l-Gvern tar-Repubblika ta' l-Ungerija dwar l-implimentazzjoni fit-trasport fuq it-toroq tal-Ftehim bejn ir-Repubblika tas-Slovenja u r-Repubblika ta' l-Ungerija dwar kontrolli fuq il-fruntiera għat-trasport bil-ferrovija u fuq it-toroq .

Il-kontrolli fuq il-fruntieri jsiru fuq bażi ta' kontroll b'waqfa wahda fuq il-fruntieri ta' l-Istat bejn is-Slovenja u l-Awstrija, u s-Slovenja u l-Ungerija.

#### IS-SLOVAKKJA

- Ftehim bejn ir-Repubblika Federali Ċeka u Slovakkja u r-Repubblika ta' l-Awstrija dwar faċilitazzjoni ta' proċeduri ta' rilaxx fuq il-fruntiera għat-trasport bil-ferrovija, bit-toroq jew fuq l-ilma, iffirmit fi Vjenna fis-17 ta' Ġunju 1991;

- Ftehim bejn il-Gvern tar-Repubblika Slovakka u l-Gvern Federali Awstrijak dwar it-twaqqif ta' postijiet ta' rilaxx fuq il-fruntiera u ghar-rilaxx fuq il-fruntiera għat-trasport bil-ferrovija waqt l-ivvjaġġar, iffimat fit-28 ta' April 2004;
- Trattat bejn ir-Repubblika Slovakka u r-Repubblika ta' l-Ungerija dwar ir-rilaxx fuq il-fruntiera għat-trasport bit-toroq, bil-ferrovija u fuq l-baħar, iffimat fi Bratislava fid-9 ta' Ottubru 2003;
- Ftehim bejn il-Gvern tar-Repubblika Slovakka u l-Gvern tar-Repubblika ta' l-Ungerija dwar l-implimentazzjoni tat-Trattat bejn ir-Repubblika Slovakka u r-Repubblika ta' l-Ungerija dwar ir-rilaxx fuq il-fruntieri għat-trasport bil-ferrovija, bit-toroq u fuq l-ilma, iffimat fi Bratislava fid-9 ta' Ottubru 2003;
- Ftehim bejn ir-Repubblika Slovakka u r-Repubblika tal-Polonja dwar il-faċilitazzjoni tar-rilaxx fuq il-fruntiera għat-trasport bit-toroq u bil-ferrovija, iffimat fi Stará Ľubovňa fid-29 ta' Lulju 2002;
- Trattat bejn ir-Repubblika Slovakka u r-Repubblika Ċeka dwar il-faċilitazzjoni tal-proċeduri ta' rilaxx fuq il-fruntiera għat-trasport bit-toroq, bil-ferrovija u fuq l-ilma, iffimat fi Bratislava fl-24 ta' Mejju 1999.

**IL-FINLANDJA**

Il-Finlandja ma għandiex fruntieri ta' l-art komuni ma' Stati Membri li ma japplikawx l-Artikoli 20.

**L-IŻVEZJA**

L-Iżvezja m'għandha l-ebda ftehim bilaterali skond l-Artikolu 17.1 tal-Kodiċi tal-Fruntieri ta' Schengen.

**L-IŻLANDA**

L-Iżlanda m'għandiex fruntieri ta' l-art komuni ma' Stati Membri oħra u għalhekk, din id-dispożizzjoni ma tapplikax.

**IN-NORVEĠJA**

In-Norveġja ma kkonkludiet l-ebda ftehim bilaterali bħal dan.

**Notifikazzjonijiet taht Artikolu 37 tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarju li jirregola l-moviment ta' persuni min-naha għall-oħra tal-fruntieri "il-Kodiċi tal-Fruntiera ta' Schengen"**

**Il-possibilità ta' Stat Membru li bil-liġi jipprovdi għal obbligu li jzomm jew iġorr karti u dokumenti skond l-Artikolu 21 (c)**

(2008/C 18/03)

**IL-BELĠJU**

Dan l-obbligu hu stabbilit f'sezzjoni 38 tad-Digriet Irjali tat-8 ta' Ottubru 1981 dwar l-aċċess għat-territorju, ir-residenza, is-sistemazzjoni u d-deportazzjoni ta' persuni li mhumiex ċittadini:

"Kull persuna ta' l fuq minn 15-il sena li ma tkunx ċittadin trid iġġorr permess għar-residenza jew permess ta' sistemazzjoni f'kull hin u tipproduċi dan id-dokument meta tkun mitluba li tagħmel dan minn uffiċjal ta' l-awtorità kompetenti."

**IL-BULGARIJA**

L-obbligu li persuna tkun fil-pussess ta' dokumenti partikolari jew li gġorrhom fuqha huma regolati mil-liġi dwar id-dokumenti ta' identità Bulgari u mil-liġi dwar id-dhul, ir-residenza u t-tluq mir-Repubblika tal-Bulgarija għal ċittadini ta' l-UE u membri tal-familji tagħhom:

1. *Liġi dwar id-dokumenti ta' identità Bulgari*

L-Artikolu 6: "Iċ-ċittadini għandhom jipprezentaw evidenza ta' l-identità tagħhom meta jkunu mitluba jagħmlu dan minn uffiċjali li jkunu debitament awtorizzati bil-liġi".

L-Artikolu 29(1): "Kull ċittadin Bulgaru li jgħix fil-Bulgarija għandu japplika għall-karta ta' l-identità fi żmien 30 jum wara li jagħlaq l-eta ta' 14-il sena"

L-Artikolu 55(1): "Kull ċittadin barrani li jkun għalaq l-14-il sena u li jkun ġie mogħti d-dritt li joqgħod fir-Repubblika tal-Bulgarija għal perjodu ta' tliet xhur jew iżjed għadu jinhariglu dokument ta' identità għar-residenti barranin".

L-Artikolu 57(1): "Id-dokumenti ta' identità Bulgari għaċ-ċittadini barranin għandhom ikunu validi fit-territorju tar-Repubblika Bulgara flimkien mad-dokumenti internazzjonali għall-ivvjaġġar għaċ-ċittadini barranin".

L-Artikolu 57(2): "Persuni bla stat u persuni barranin li japplikaw jew li jkunu mogħtija protezzjoni taht il-Liġi dwar l-ażil u r-refuġjati jistgħu jippruvaw l-identità tagħhom biss permezz tad-dokument ta' identità Bulgaru".

L-Artikolu 58: "Ċittadini barranin li joqogħdu fit-territorju tar-Repubblika Bulgara għal perjodu ta' 3 xhur jew inqas għandhom jippruvaw l-identità tagħhom permezz tad-dokumenti internazzjonali għall-ivvjaġġar li bihom ikunu daħlu fil-pajjiż, bl-eċċezzjoni ta' ċittadini barranin li jkollhom ċertifikat temporanju ta' refuġjati".

2. *Liġi biex tidhol, toqgħod u titlaq mir-Repubblika tal-Bulgarija għaċ-ċittadini ta' l-Unjoni Ewropea u l-familji tagħhom.*

L-Artikolu 4(1): "Iċ-ċittadini ta' l-Unjoni Ewropea għandhom jidhlu u jtilqu mit-territorju tar-Repubblika tal-Bulgarija bil-karta ta' l-identità jew bil-passaport tagħhom".

**IR-REPUBBLIKA ĊEKA**

L-obbligu għall-persuni barranin li jipprezentaw dokument ta' l-ivvjaġġar (prova ta' identità) meta jiġu mitluba jagħmlu dan hu stipulat minn § 103 lit. d) Att Nru 326/1999 Coll., *dwar is-Sogħorn ta' Persuni Barranin fit-Territorju tar-Repubblika Ċeka*. Skond dan l-Att il-persuni barranin huma obbligati li jipprezentaw dokument ta' l-ivvjaġġar meta jiġu mitluba jagħmlu dan minn pulizija.

**ID-DANIMARKA**

Taht is-Sezzjoni 39(1) ta' l-Att dwar il-Persuni Barranin, persuna barranija hi mitluba biex meta tidhol, toqgħod, jew thalli l-pajjiż ikollha fil-pussess tagħha passaport jew dokument ta' l-ivvjaġġar, u taht is-Sezzjoni 39(3) punt 1, waqt li l-persuna barranija tkun għadha fil-pajjiż, il-passaport jew id-dokument ta' l-ivvjaġġar għandu jkun ipprezentat meta jiġi mitlub dan mill-awtoritajiet pubbliċi.

Taht is-Sezzjoni 39(4), punt 1, ċittadini ta' pajjiż Nordiku huma eżentati minn dawn l-obbligi u taht il-punt 2 ta' l-istess Taqsima, il-Ministeru għall-Integrazzjoni jista' jeżenta persuni oħra barranin mill-obbligu li jgħorru l-passaport jew dokument iehor ta' l-ivvjaġġar tagħhom (ara t-Taqsima 5(2) ta' l-Ordni dwar il-Persuni Barranin). Id-disopżizzjonijiet adottati taht is-Sezzjoni 5(2) ta' l-ordni dwar il-Persuni Barranin huma ppubblikati darba fis-sena mill-Gazzetta Uffiċjali Daniża (*Statstidende*).



## IL-ĠERMANJA

Art. 3(1), 13(1)(2), Art. 48 u 82 tal-Liġi dwar id-Dritt ta' Sogġorn (*Aufenthaltsgesetz (AufenthG)*):

### Art. 3 *Obbligu ta' l-użu tal-Passaport*

(1) Ċittadini barranin jistgħu jidhlu jew joqogħdu għal perjodu ta' zmien fit-territorju tar-Repubblika Federali biss meta jkollhom Passaport rikonoxxut u validu, jew dokument ekwivalenti, sakemm huma ma jkunux eżenti minn dan l-obbligu bis-sahha tal-liġi.

(2) Il-Ministeru Federali ta' l-Intern, jew awtorità mahtura minnu, jista' f'ċerti każi individwali, għal raġunijiet partikolari, u qabel id-dhul taċ-ċittadin barrani, jagħmel eċċezzjoni mill-obbligu tal-pussess ta' passaport għall-qsim tal-fruntiera u għal sogġorn ta' mhux aktar minn sitt xhur.

### Art 13 – Qsim tal-fruntieri

(1) Id-dhul fit-territorju Federali u l-hruġ minnu huma permessi biss fil-postijiet approvati għall-qsim tal-fruntiera, fil-hinjiet meta dawn ikunu miftuħa, sakemm ma jkunux permessi eċċezzjonijiet abbażi ta' regolamenti oħra jew ftehimiet bejn l-istati. Iċ-ċittadini barranin għandhom l-obbligu li fil-mument li fih jidhlu u li fih johorgu jkollhom fuqhom passaport rikonoxxut u validu jew inkella dokument iehor ekwivalenti skond l-Art. 3(1) u li jissottomettu ruhhom għall-kontrolli tal-pulizija fuq min jaqsam il-fruntiera.

(2) F'post fejn huwa permess qsim il-fruntiera, ċittadin barrani jkun meqjus li daħal fil-pajjiż meta huwa jkun qasam il-fruntiera u jkun għadda mill-postazzjoni fejn tinqasam il-fruntiera. F'każ li l-awtoritajiet li jkunu inkarigati mill-kontroll ta' min ikun qed jaqsam il-fruntiera jippermettu ċittadin barrani, qabel ma tittiehed deċiżjoni jekk dan għandux jintbagħat lura (para. 15 ta' din il-liġi, para. 18a tal-liġi dwar l-ażil), jew waqt il-proċess, il-verifika jew it-tweqqi ta' dawn il-miżuri, li jgħaddi mill-post fejn tinqasam il-fruntiera għal skop preċiż, ma jkunx seħħ dhul skond it-tifsira tal-para. 1, sakemm tibqa' l-possibbiltà li jsir kontroll tal-permess li jkollu ċ-ċittadin barrani li jidhol fil-pajjiż. Hlief għal każ bħal dan, ċittadin barrani jkun daħal meta jkun qabeż il-fruntiera.

### Art. 48 – Obbligi legali dwar prova ta' l-identità

(1) Ċittadin barrani għandu l-obbligu li juri, jippreżenta u temporanjament jagħti f'idejn l-awtoritajiet li jkunu inkarigati mit-tweqqi jew l-assurazzjoni ta' miżuri skond din il-liġi, il-passaport tiegħu jew inkella dokument iehor ekwivalenti, kif ukoll il-permess tas-sogġorn tiegħu jew inkella ċertifikat li jindika li l-ordni tat-tkeċċija tiegħu tkun sospiża sakemm dan ikun meħtieġ għat-tweqqi jew it-thaddim tad-dispożizzjonijiet stipulati f'din il-liġi.

(2) Ċittadin barrani, li la għandu passaport, u lanqas jinsab fil-pożizzjoni raġjonevoli li jkollu wiehed, ikun meqjus li ssoddisfa l-obbligu li jagħti prova ta' l-identità tiegħu permezz ta' ċertifikat li jipprova d-dritt ta' sogġorn li għandu, jew is-sospensjoni tat-tkeċċija, meta dan ikollu informazzjoni dwar il-persuna, flimkien ma' ritratt u li jkun meqjus bħala ekwivalenti għal prova ta' identità.

(3) Meta ċ-ċittadin barrani ma jkollux passaport validu, jew dokument iehor li jkun qed iservih ta' passaport, huwa għandu l-obbligu li jikkoopera biex jinkisbu d-dokumenti ta' l-identità kif ukoll iċ-ċertifikati u dokumenti oħra li jistgħu jkunu ta' siwi biex tiġi stabbilita l-identità u ċ-ċittadinanza tiegħu, kif ukoll biex tkun stabbilita u vvalidata possibbiltà ta' ripatrijazzjoni lejn stat iehor. Huwa għandu juri, jippreżenta u jagħti f'idejn l-awtoritajiet inkarigati mit-tweqqi ta' din il-liġi dawn id-dokumenti. F'każ li ċ-ċittadin barrani ma jissodisfax l-obbligi tiegħu skond il-para. 1, u jkun hemm x'jindika li huwa fil-fatt għandu fil-pussess tiegħu dawn id-dokumenti, tista' ssir tfittxija fuq il-persuna tiegħu kif ukoll fuq dak li jkun qed iġorr miegħu. Iċ-ċittadin barrani għandu jaċċetta dawn il-miżuri.

### 82 – Kooperazzjoni miċ-ċittadin barrani

(1) Iċ-ċittadin barrani għandu l-obbligu li minghajr dewmien jagħti t-tagħrif meħtieġ dwar l-interessi tiegħu, kif ukoll taċ-ċirkostanzi kollha favorevoli għalih sakemm dawn ma jkunux diġà magħrufa jew ovvj, billi jagħti dettalji viżibbli u l-evidenza meħtieġa dwar is-sitwazzjoni personali tiegħu, u minghajr dewmien għandu jippreżenta kull ċertifikat jew permess li jista' jkollu fil-pussess tiegħu.

L-awtoritajiet ta' l-immigrazzjoni jistgħu jagħtu liċ-ċittadin barrani perjodu raġjonevoli ta' zmien għal dan il-ghan. Il-fatt li jsiru magħrufa, u l-evidenza li tingieb, wara li jkun għadda l-limitu ta' zmien stabbilit mhux neċessarjament ikunu kkunsidrati.

(2) Il-paragrafu 1 japplika mutatis mutandis f'kull każ ta' appell.

(3) Iċ-ċittadin barrani għandu jkun imgharraf bl-obbligi tiegħu skond il-para. 1 kif ukoll dwar id-drittijiet u l-obbligi bażiċi tiegħu skond din il-liġi, speċjalment l-obbligi fl-Artikoli 44a, 48, 49 u 81, kif ukoll dwar il-possibbiltà li jissottometti applikazzjonijiet skond l-Art. 11(1)(3). Fil-każ ta' l-impożizzjoni ta' perjodu ta' zmien, huwa għandu jiġi mgharraf bil-konsegwenzi jekk ma jonorax dan il-perjodu.

(4) Safejn ikun meħtieġ għat-tweqqi u l-operazzjoni tal-miżuri skond din il-liġi, u skond liġijiet oħra li jikkonċernaw ċittadini barranin, iċ-ċittadin barrani jista' jiġi mitlub jippreżenta ruhu personalment għand l-awtoritajiet kompetenti jew inkella għand ir-rappreżentanza ta' l-istat li tiegħu presumibbilment hu ċittadin, kif ukoll li jissottometti ruħu għal eżami mediku sabiex jiġi ppruvat li huwa jista' jivvjagġa. Meta ċ-ċittadin barrani ma

jissottomettix ruhu għal dan, l-ordnijiet jistgħu jiġu infurzati. L-Art. 40 (1) u (2), l-Art. 41, 42 (1)(1) u (3) tal-liġi federali tal-pulizija tkun f'dan il-każ applikata.

### L-ESTONJA

Il-htigiet ta' dokumenti ta' identità, il-validità u l-verifikazzjoni tad-Dokumenti huma stipulati mill-Att dwar id-Dokumenti ta' Identità (ippubblikati fir-Riigi Teataja (Ġurnal ta' l-Istat) I 1999, 25, 365; 2006, 29, 221), l-Artikoli 5-8 u 7-18 (1).

Htiġiet għal dokumenti ta' identità meta tkun ser tinqasam il-fruntiera huma stipulati mill-Att dwar il-Qsim tal-Fruntiera (ippubblikati fir-Riigi Teataja (Ġurnal ta' l-Istat) I 1994, 54, 902; 2006, 26, 191), l-Artikoli 11 (1) sa 11 (2).

In-notifika u l-verifika dwar persuni barranin huma stipulati mill-Att dwar Persuni Barranin (ippubblikati fir-Riigi Teataja (Ġurnal ta' l-Istat) 2007, 9, 44), l-Artikoli 15 sa 15 (1).

### IL-GREĊJA

L-obbligu għal persuni barranin li huma ċittadini ta' pajjiżi terzi li jkollhom jew iġorru fuqhom karti u dokumenti hu stabbilit fl-Artikoli 6 u 8 tal-Liġi 3385/2005, li tirregola d-dhul u r-residenza ta' persuni barranin fil-Greċja. B'mod partikolari, l-Artikoli 6(1) u (2) jipprovdi li ċ-ċittadini ta' pajjiżi terzi li jidhlu fil-Greċja għandu jkollhom passaport u viża, sakemm dawn ikun mitluba mill-konvenzjonijiet internazzjonali fis-sehh, mil-liġi Komunitarja u mid-dispożizzjonijiet nazzjonali. Kif ukoll, l-Artikoli 8(2) tal-Liġi 3386/2005 tipprojbixxi ċittadini ta' pajjiżi terzi milli jidhlu fil-Greċja jekk ma jkollhomx passaport jew dokument ieħor ta' l-ivvjaġġar li jiggarantixxi r-ritorn tagħhom lejn pajjiżhom jew lejn pajjiż in ttrażitu, kif ukoll id-dokumenti neċessarji li jiġġustifikaw l-ghan taż-żjara tagħhom.

### SPANJA

Is-sistema ġuridika Spanjola ma tistipulax obbligi, kemm għaċ-ċittadini Spanjoli kif ukoll għaċ-ċittadini barranin, li jkollhom u juru dokumenti li jipprovaw l-identità tagħhom. Dawn iż-żewġ preċetti huma stipulati f'dawn it-testi legiżlattivi li ġejjin:

#### a) *Għaċ-ċittadini Spanjoli:*

L-Artikoli 2 tad-Digriet Irjali 1553/2005 tat-23 ta' Diċembru 2005 li jirregola l-hruġ tad-Dokument ta' Identità Nazzjonali u ċ-certifikati bil-fima elettronika tiegħu jipprovdu kif ġejj:

1. "Iċ-ċittadini Spanjoli li għandhom 14-il sena għandhom ikunu obbligati li jiksbu d-Dokument ta' Identità Nazzjonali".
2. "Il-persuni kollha li huma obbligati li jiksbu d-Dokument ta' Identità Nazzjonali għandhom ikunu wkoll obbligati li juru meta jkunu mitluba li jagħmlu dan mill-Awtorità jew mill-aġenti tagħha".

L-Artikoli 9 tal-Liġi Organika 1/1992 tal-21 ta' Frar 1992 dwar il-Protezzjoni tas-Sigurtà taċ-Ċittadini jagħti d-dritt liċ-ċittadini Spanjoli kollha li jinharġilhom Dokument ta' Identità Nazzjonali mill-età ta' 14-il sena, u jobbligahom li jiksbu dan id-dokument.

L-Artikoli 20 ta' l-istess Liġi Organika tagħti d-dritt lill-aġenti tal-forzi u lill-korpi tas-sigurtà li jġieghlu persuni li jidentifikaw lilhom infushom fit-toroq bl-iskop li ma jhallux isiru u li jinvestigaw attivitajiet kriminali. F'każ ta' rezistenza jew rifjut, għandhom japplikaw id-dispożizzjonijiet tal-Kodiċi Kriminali u tal-Kodiċi dwar Proċedura Kriminali.

#### b) *għaċ-ċittadini barranin:*

L-Artikoli 4(1) tal-Liġi Organika 14/2003 tal-21 ta' Novembru 2003 li temenda l-liġi Organika 4/2000 tal-11 ta' Jannar 2000 dwar id-drittijiet u l-libertajiet taċ-ċittadini barranin u l-integrazzjoni soċjali tagħhom fi Spanja, kif emendata mil-liġi organika 8/2000 tat-22 ta' Diċembru 2000, tistipula l-obbligi għaċ-ċittadini barranin fit-territorju Spanjol li jkollhom dokumentazzjoni li tipprova l-identità tagħhom u s-sitwazzjoni legali tagħhom fi Spanja.

"Ċittadini barranin f'territorju Spanjol għandu jkollhom id-dritt u l-obbligu li jkollhom dokumenti li juru l-identità tagħhom li jinharġu mill-awtoritajiet kompetenti tal-pajjiż ta' l-origini jew tal-pajjiż li ġejjin minnu, u dokumenti li juri s-sitwazzjoni tagħhom fi Spanja".

L-Artikoli 100(2) tad-Digriet Irjali 2393/2004 tat-30 ta' Diċembru 2004 li jadotta u jimplementa r-Regoli tal-Liġi Organika 4/2000 tal-11 ta' Jannar 2000 dwar id-drittijiet u l-libertajiet taċ-ċittadini barranin u l-integrazzjoni tagħhom fi Spanja jistipula:

"Ċittadini barranin għandhom ikunu obbligati li juru d-dokumenti bl-identità u s-sitwazzjoni legali tagħhom fi Spanja meta jiġu mitluba li jagħmlu dan mill-awtoritajiet jew minn aġenti tagħhom".

L-Artikoli 11 tal-Liġi Organika 1/1992 tal-21 ta' Frar 1992 tal-Protezzjoni tas-Sigurtà taċ-Ċittadini jistipula li ċ-ċittadini barranin li joqogħdu fit-territorju Spanjol huma obbligati li jkollhom dokumenti li juru l-identità u s-sitwazzjoni legali tagħhom fi Spanja.

### FRANZA

Il-legiżlazzjoni Franciża tippovdi dan l-obbligu skond l-Artikoli L.611-1 tal-Kodiċi dwar id-dhul u l-permanenza ta' ċittadini barranin u d-dritt ta' l-ażil (*Code de l'entrée et du séjour des étrangers et du droit d'asile, CESEDA*), li jstipula li esklussivment għal spezzjoni jew wara li ssir spezzjoni, persuna ta' ċittadinanza barranija għandha tippreżenta l-karti jew dokumenti li bihom tkun awtorizzata li tivvjaġġa jew li toqgħod fit-territorju Franciż fuq talba ta' l-uffiċjali tal-politika ġudizzjarja u taħt superviżjoni ta' dawn ta' l-ahhar, aġenti jew viċi-aġenti tal-politika ġudizzjarja.

**L-ITALJA**

Il-leġiżlazzjoni nazzjonali fl-Artikolu 3 tat-*“Testo Unico Leggi di Pubblica Sicurezza”* tat-18 ta' Ġunju 1931 Nru 773 (T.U.L.P.S.) tipprovdi l-possibbiltà li wiehed ikollu dokument ta' identità. L-Artikolu msemmi aktar 'il fuq jgħid li “l-konformità mal-mudell stabbilit mill-Ministeru ta' l-Intern, is-Sindku għandu jorhoġ karta ta' l-identità lill-persuni ta' l fuq minn 15-il sena li jkollhom ir-residenza tagħhom fil-minicipalitá, meta jagħmlu l-applikazzjoni”

Dwar l-obbligu li jgħorru d-dokument ta' l-identità, l-Art. 4 ta' l-imsemmi T.U.L.P.S. jipprovdi li Awtoritá tal-Pulizija, fil-ġuridizzjoni tagħha, tista' tordna lill-persuna perikoluża jew taħt suspett li tipprovdi karta ta' l-identità u li turiha kull darba li l-Uffiċjali tal-Pulizija jitolbuha.

Bl-eżami ta' dawn l-Artikoli, ahna niddeduċu li l-obbligu li d-dokumenti msemmija aktar 'il fuq jingarru jikkonċerna biss lill-persuni perikolużi jew taħt suspett; Il-persuni l-ohra (mhux perikolużi jew taħt suspett) kif provdut mill-Artikolu 651 tal-Kodiċi Kriminali, għandhom l-obbligu li jagħtu lill-uffiċjal pubbliku l-informazzjoni dwar l-identità, il-kondizzjoni jew il-kwalitajiet personali tagħhom meta l-uffiċjali jitolbhom jagħmlu dan.

Fir-rigward ta' persuna barranija li tkun qed tgħix fil-pajjiż, din għandha d-dritt li tkun irregistrata ma' l-uffiċju ta' l-istat ċivili tal-municipalitá li fiha tkun toqghod u d-dritt li jkollha karta ta' l-identità li ma tkunx valida għall-espatriazzjoni.

**ĊIPRU**

Tar-Regolament KE) Nru 562/2006, jipprovdi li t-tnehhija tal-kontroll fil-fruntieri interni m'għandux jeffettwa l-possibbiltà għal Stat Membru li jipprovdi bil-liġi għall-obbligu ta' pussess jew il-garr ta' karti jew passaporti.

Ir-Repubblika ta' Ċipru għandha din id-dispożizzjoni fil-leġiżlazzjoni nazzjonali tagħha. Permezz tal-Liġi dwar ir-Registrazzjoni u r-Residenza ta' l-2006 (L.13(I)/2006) kwalunkwe membru tal-pulizija li jkun fuq xogħlu, kwalunkwe membru ta' awtoritá mill-uffiċju ta' l-istat ċivili jew kull persuna ohra li tkun awtorizzata bil-miktub mid-Direttur ta' l-Immigrazzjoni u mid-Dipartiment tar-Registru Ċivili, jista' jitolb lil kwalunkwe persuna biex tipproduċi l-karta ta' l-identità tagħha. Jekk din il-persuna tonqos milli tipprovdi dan id-dokument fi żmien speċifiku, għandha tkun haġa u tista' tintbagħat il-habs għal perjodu ta' mhux aktar minn sena jew tehel multa li ma taqbiżx l-elf lira jew tintbagħat il-habs kif ukoll tehel multa. Barra dan, skond il-Liġi tal-Pulizija (L.73(I)/2004), Sezżjoni 28, kwalunkwe membru tal-korp tal-pulizija jista' jwaqqaf, jarresta u jfittex kwalunkwe persuna, i) li jara/tara tagħmel kwalunkwe att jew haġa ii) li jissuspetta/tissuspetta li tkun qed tagħmel kwalunkwe att jew haġa jew li tkun f'pussess ta' kwalunkwe haġa jew (iii) li jara/tara fil-pussess ta' kull haġa li għaliha tkun meħtieġa licenzja skond id-dispożizzjonijiet ta' kwalunkwe liġi u tista' titlob lil din il-persuna biex tipproduċi din il-licenzja.

**IL-LATVJA**

Ir-Regoli tal-Kabinett tal-Ministri fir-Repubblika tal-Latvja Nru 499 mill-4 ta' Novembru, 2002 “Regoli dwar iż-żona tal-Fruntiera u r-regim ta' l-art tal-fruntiera fir-Repubblika tal-Latvja” jiddeterminaw li l-persuni kollha mill-etá ta' 15-il sena jridu jzommu fuqhom dokumenti ta' identifikazzjoni waqt li jkun jinsabu fiż-żona tal-fruntiera (li mhux wiesgħa aktar minn 2 km li jibdew mill-bidu tal-linja tal-fruntiera) tul l-art li tmiss mal-fruntiera tal-Latvja. F'kazijiet ohra l-leġiżlazzjoni fir-Repubblika tal-Latvja ma tirrikjedix li persuni jkollhom fuqhom dokumenti permanenti.

**IL-LITWANJA**

Skond il-leġiżlazzjoni Litwana mhemm l-ebda hteġa għaċ-ċittadini Litwani jew ta' l-UE li jgħorru karti jew dokumenti personali.

Skond l-Artikolu 17(5) tal-liġi dwar il-Funtiera ta' l-Istat u l-Protezzjoni tagħha, iċ-ċittadini kollha fiż-żona tal-fruntieri jridu jgħorru fuqhom id-dokumenti ta' l-identità.

Iċ-ċittadini kollha Litwani ta' l fuq minn 16-il sena jridu jiksbu u jkollhom karta ta' l-identità jew passaport. Skond il-Liġi dwar l-Istat Legali tal-persuni barranin, iċ-ċittadini kollha barranin ta' l-UE jrid ikollhom dokument ta' l-identità u ċ-ċittadini ta' pajjiżi terzi kollha huma obbligati li jkollhom u li jgħorru magħhom dokumenti ta' l-identità.

**IL-LUSSEMBURGU**

Ċittadini barranin huma obbligati li jgħorru dejjem il-permess ta' residenza.

**L-UNGHERIJA**

L-Artikolu 61 (3) ta' l-Att XXXIX ta' l-2001 dwar id-dhul u l-permanenza ta' persuni barranin jistipula li l-persuni barranin kollha – meta jintalbu mill-awtoritajiet – iridu jipprezentaw d-dokumenti ta' l-ivvjaġġar tagħhom, il-permessi ta' residenza jew dokumenti li huma tajba għall-identifikazzjoni tal-persuna barranija.

**MALTA**

Tajjeb li wiehed jinnota li l-Att dwar l-Immigrazzjoni (Cap. 217) bhalissa jipprovdi għall-hteġa li jkun ipprezentat il-passaport jew dokument iehor relevanti mad-dhul fil-pajjiż. Madanakollu, mhemm l-ebda dispożizzjoni ġuridika li tispeċifika li dawn id-dokumenti jridu jingarru fi kwalunkwe hin.

Fil-prattika, madanakollu, l-awtoritajiet nazzjonali jistgħu jitolbu liċ-ċittadini ta' pajjiżi terzi biex jipproduċu d-dokumenti relevanti jekk ikun meħtieġ. *Għalhekk dawn huma mitluba li dejjem iżommu fuqhom dawn id-dokumenti waqt iż-żjara tagħom f'Malta.*

## L-OLANDA

Fl-Olanda, persuni li jagħlu l-14-il sena jew aktar huma obbligati skond l-Att dwar il-Ħtiġiet ta' Identifikazzjoni [*Wet op de identificatieplicht*] li jipprovdu evidenza ta' identità għal spezzjoni meta jiġu mitluba l-ewwel darba (ħtiġiet għal identifikazzjoni). Dan jghodd ukoll għall-persuni barranin.

L-Artikolu 4.21 tad-Digriet dwar Persuni Barranin [*Vreemdelingenbesluit*, or "Vb"] jispeċifika liema dokumenti jistgħu jintużaw fl-Olanda minn persuni biex jidentifikaw lilhom infushom skond it-Taqsima 50.1 ta' l-Att dwar il-Persuni Barranin. Dan l-Artikolu jagħmel distinzjoni bejn il-gruppi li ġejjin:

- ċittadini barranin li joqogħdu legalment f'termini ta' permess ta' residenza għal perjodu speċifikat jew li mhux speċifikat;
- ċittadini barranin li joqogħdu legalment bhala ċittadini tal-Komunità;
- persuni li applikaw biex jingħataw permess ta' residenza għal persuni li jfittxu ažił għal perjodu speċifiku;
- ċittadini barranin minn barra dawk speċifikati hawn fuq.

F'termini speċifiċi, il-kategoriji li ġejjin huma involuti:

- a. ċittadini barranin li joqogħdu legalment f'terminu ta' permess għar-residenza temporanja jew permanenti (Taqsima 8, a-d, l-Att dwar Persuni Barranin) irċevew bhala dokument ta' identità dokument ieħor separat ta' residenza bi qbil ma' l-Appendiċi 7a sa 7d, tar-Regolamenti dwar Persuni Barranin;
- b. għaċ-ċittadini ta' l-UE/ŻEE u l-Iżvizzera, li joqogħdu legalment kif speċifikat f'Taqsima 8.e, ta' l-Att dwar Persuni Barranin, passaport nazzjonali validu jew karta ta' l-identità valida. Għaċ-ċittadini barranin li huma membri tal-familja ta' ċittadini ta' l-UE/ŻEE jew ta' l-Iżvizzera, iżda li għandhom ċittadinanza differenti, li joqogħdu legalment kif definit fit-Taqsima 8e, ta' l-Att dwar Persuni Barranin:
  - passaport nazzjonali validu bil-viża meħtieġa għad-dhul fil-pajjiż, jekk għaddew anqas minn tliet xhur mid-dhul;
  - passaport nazzjonali validu bit-timbru biex tidhol, jekk mhemmx ħtieġa għall-viża u jekk għaddew anqas minn tliet xhur mid-dhul fil-pajjiż;
  - passaport validu bi stqarrija mahruġa mill-awtoritajiet kompetenti li tindika li saret applikazzjoni għall-karta tar-residenza, jekk għaddew anqas minn sitt xhur mill-ħruġ ta' l-istqarrija;
  - karta tar-residenza bi qbil ma' l-Appendiċi 7e, tar-Regolament dwar Persuni Barranin
- ċ. persuni barranin li għamlu applikazzjoni għal permess ta' residenza għal persuni li qed ifittxu ažił għal perjodu speċifikat għandhom ikunu pprovduti b'dokument ta' identità bi qbil ma' l-Appendiċi 7f, tar-Regolament dwar Persuni Barranin, fiċ-ċentru ta' reċezzjoni;
- d. ċittadini barranin li qed joqogħdu legalment f'termini ta' Taqsima 8j, ta' l-Att dwar Persuni Barranin, minhabba li

jkun hemm ostakoli biex jitkeċċew kif definit fit-Taqsima 64, ta' l-Att dwar Persuni Barranin, u persuni li joqogħdu legalment b'riżultat tal-moratorju fuq it-tluq mill-pajjiż għandhom jakkwistaw, bhala prova ta' identità, dokument ta' residenza bi qbil ma' l-Appendiċi 7f2, tar-Regolamenti dwar Persuni Barranin (dokument W2), sakemm ma jkollhomx diġà fil-pussess tagħhom dokument validu biex jaqsmu l-fruntieri;

- e. vittmi (suspettati) ta' traffikar uman b'residenza legali kif definit fit-Taqsima 8.k, Vw, għandhom ikunu pprovduti b'dokument ta' residenza bi qbil ma' l-Appendiċi 7f2, ta' l-Att dwar Persuni Barranin (dokument W2), sakemm ma jkollhomx diġà fil-pussess tagħhom dokument validu biex jaqsmu l-fruntieri;
- f. ċittadini barranin minuri mhux akkompanjati, li jkunu qed jistennew deċizzjoni dwar applikazzjoni għall-estensjoni ta' validità jew emenda għall-permess ta' residenza mahruġ fi stadju aktar bikri soġġett għal dawk ir-restrizzjonijiet, għandhom ikunu pprovduti b'dokument ta' residenza bi qbil ma' l-Appendiċi 7f2, ta' l-Att dwar Persuni Barranin (dokument W2), sakemm ma jkollhomx diġà fil-pussess tagħhom dokument validu biex jaqsmu l-fruntieri;
- g. ċittadini barranin ohra.

Għal ċittadini ohra barranin, id-dokument ta' identità xieraq hu dokument validu għall-qsim tal-fruntieri kif rikjest taht il-Vb għall-aċċess għall-Olanda, jew inkella dokument validu għall-qsim tal-fruntieri li jinkorpora viża valida. Id-dokumenti transkonfinali meħtieġa biex tidhol fl-Olanda huma ddiżinjati f'termini ta' l-Artikolu 2.3, Vb. Din id-dispożizzjoni tapplika mhux biss għal ċittadini barranin li għandhom permess għar-residenza għall-perjodu hieles, iżda wkoll għal ċittadini barranin li joqogħdu illegalment f'pajjiżna. Dokument W2 jista' jinhareġ biss f'ċirkustanzi eċċezzjonali, jekk b'mod partikolari wieħed iżomm f'moħħu l-fatt li l-parti involuta kienet diġà eżentata mill-ħtieġa ta' passaport.

Ir-regola speċjali skond l-Artikolu 2.4.Vb, tapplika għal passiġġieri li jkunu fi tranzitu. Il-pożizzjoni fir-rigward ta' ċittadini barranin li jkollhom fil-pussess tagħhom dokument ta' residenza minn Stat Membru ieħor ta' Schengen hi li dawn iċ-ċittadini jistgħu jivvjaġġaw fit-territorju tax-Schengen mingħajr il-viża għal massimu ta' tliet xhur. F'dawn il-każijiet iridu jkunu fil-pussess ta' dokument ta' l-ivvjaġġar validu.

## Taqsima 50, l-Att dwar il-Frustieri,

1. L-uffiċjali responsabbli għal kontroll ta' mal-fruntiera inkarigati mis-sorveljanza ta' ċittadini barranin huma awtorizzati li jarrestaw individwi sabiex jistabbilixxu l-identità, in-nazzjonalità u l-pożizzjoni tagħhom f'raba mad-dritt għar-residenza, jew fuq il-bażi ta' fatti u ċirkostanzi li, ikkunsidrati oġġettivament, jiprovdu suspett raġonevoli ta' residenza illegali, jew biex jiġġieldu kontra residenza illegalment wara l-qsim tal-fruntieri. Kull min jiddikjara ċ-ċittadinanza Olandiża, iżda ma jstax jippruvaha jista' jkun soġġett għal miżuri dixxiplinari speċifikati fil-paragrafi 2 u 5. Id-dokumenti li jridu jkunu għand persuna barranija sabiex tkun stabbilita l-identità, in-nazzjonalità u l-pożizzjoni tagħha, skond il-liġi dwar ir-residenza għandhom ikunu indikati f'termini ta' Ordni fil-Kunsill.

2. Jekk l-identità tal-persuna arrestata ma tkunx tista' tiġi stabbilita immedjatament, din tista' tittiehed għal post apposta għall-interrogazzjoni. Din il-persuna tinżamm għal mhux aktar minn sitt sigħat, sakemm dan ma jinkludix kwalunkwe hin bejn nofs il-lejl u d-9 ta' filghodu.

3. Jekk l-identità tal-persuna arrestata tkun tista' tiġi stabbilita immedjatament, u jekk ikun jidher li din mhix intitolata għal residenza legali, jew jekk ma jkunx immedjatament jidher li għandha residenza legali, din tista' tittiehed f'post apposta għall-interrogazzjoni. Din il-persuna tinżamm għal mhux aktar minn sitt sigħat, sakemm dan ma jinkludix kwalunkwe hin bejn nofs il-lejl u d-9a.m.

4. Jekk ikun għad hemm lok għal suspett li l-persuna arrestata ma għandhiex id-dritt għal residenza legali, il-limitu tal-hin speċifikat f'paragrafi 2 u 3 jista', fl-interess ta' l-investigazzjoni, jiġi estiż għal massimu ta' 48 siegħa mill-uffiċjal kmandant tar-Royal Marechaussee jew mill-Kummissarju tal-pulizija b'awtorità fuq il-post fejn tkun qiegħda l-persuna.

5. L-uffiċjali speċifikati fil-paragrafu 1 huma awtorizzati li jfittxu fil-hwejjeg u fuq il-persuna ta' min hu arrestat, kif ukoll li jfittxu f'dak kollu li ttiposedi l-persuna.

6. Aktar regolamenti dettaljati jkunu pprovduti mill-Ordni tal-Kunsill frabta ma' l-applikazzjoni tal-paragrafi preċedenti ta' din it-Taqsima.

#### Artikolu 4.21, Digriet dwar il-Frustieri tas-sena 2000

1. Id-dokumenti indikati kif definiti fit-Taqsima 50.1, l-aħhar sentenza ta' l-Att, huma:

a) għal ċittadini nazzjonali li qed joqogħdu legalment kif iddefini fit-Taqsima 8.a sa 8.d ta' l-Att: dokument mahruġ mill-awtoritajiet kompetenti li jagħti prova ta' dan, li l-mudell tiegħu ikun iddeterminat minn regolamenti ministerjali;

b) għal ċittadini barranin li qed joqogħdu legalment kif iddefinit fit-Taqsima 8.e ta' l-Att: Passaport nazzjonali jew karta ta' l-identità valida, jekk huma ċittadini ta' stat kif iddefinit fit-Taqsima 8.7.1 jew, jekk ma għandhomx dik iċ-ċittadinanza:

1°. passaport nazzjonali validu bil-viża mehtieġa għad-dhul, jekk għaddew anqas minn tliet xhur mid-dhul fil-pajjiż;

2°. passaport nazzjonali validu bit-timbru għad-dhul, jekk mhemmx hteġa ta' viża u jekk għaddew anqas minn tliet xhur mid-dhul fil-pajjiż;

3°. passaport validu bi sqarrija mahruġa mill-awtoritajiet kompetenti kif indikat fit-Taqsima 8.13, fil-paragrafu 4, jekk għaddew anqas minn sitt xhur mill-hruġ ta' l-istqarrija;

4°. dokument ta' residenza mahruġ mill-awtoritajiet kompetenti, kif iddefinit fit-Taqsima 8.13, il-paragrafu 5 jew it-Taqsima 8.20, il-paragrafu 1;

c) għal ċittadini nazzjonali li għamlu applikazzjoni għall-ghoti ta' permess għal residenza għal dawk li jfittxu aži, kif iddefinit fit-Taqsima 28 ta' l-Att: dokument mahruġ mill-awtoritajiet kompetenti li jagħti prova ta' dan, li l-mudell tiegħu ikun iddeterminat minn regolamenti ministerjali;

d) għal ċittadini nazzjonali minbarra dawk speċifikati taħt ċ, li jgawdu residenza legali kif iddefinit fit-Taqsima 8 f, g, h, j jew k ta' l-Att u meta ma jkunux f'pussess ta' dokument validu f'termini ta' l-Att dwar il-qsim tal-fruntieri: dokument mahruġ mill-awtoritajiet kompetenti li l-mudell tiegħu ikun iddeterminat minn regolamenti ministerjali, fornut b'folja supplimentari kif iddefinit fit-Taqsima 4.29, il-paragrafu 3, li dwarha kienet innotata l-pożizzjoni skond il-liġi dwar ir-residenza;

e) għal ċittadini nazzjonali ohra, dokument validu għal qsim tal-fruntiera mehtieġ għad-dhul fl-Olanda skond l-Att, jew inkella dokument għall-qsim tal-fruntiera li għalih il-viża mehtieġa tkun reġistrata jew li għalih tkun saret notifika marbuta mal-pożizzjoni skond il-liġi dwar ir-residenza.

2. L-ebda dokument hlief dawk speċifikati fil-paragrafu 1 a jew b m'għandu jinhareġ għal tfal taħt it-12-il sena, sakemm fl-opinjoni tal-Ministru dawn ikollhom interess raġonevoli biex jingħataw dan id-dokument.

3. Id-dokument imsemmi fil-paragrafu 1 f'a sa d, ikollu notifika li tindika jekk iċ-ċittadin nazzjonali għandux permess biex jahdem u wkoll jekk permess għax-xogħol hux mehtieġ għal dan ix-xogħol skond l-Att dwar ix-Xogħol għall-Frustieri [*Wet arbeid vreemdelingen*].

4. Jekk ir-residenza għal ċittadin barrani speċifikata fil-paragrafu 1 f'a jew b hi soġġetta għal kwalunkwe restrizzjoni kif speċifikata fit-Taqsima 3.4, il-paragrafu 4, issir notifika fuq id-dokument li tgħid "id-dipendenza fuq ir-rizorsi pubbliċi jista' jkollha konsegwenzi fuq id-drittijiet ta' residenza" [*"beroep op de publieke middelen kan gevolgen hebben voor verblijfsrecht"*]

#### L-AWSTRIJA

§ 2 ta' l-Att Federali dwar is-sistema tal-passporti għaċ-ċittadini Awstrijaċi (l-Att dwar il-Passporti ta' l-1992), il-Gazzetta tal-Liġi Federali Awstrijaka (BGBl.) 1992/839 fil-verżjoni BGBl. I 2006/44

#### Id-dhul u l-hruġ mill-pajjiż

(1) Fin-nuqqas ta' speċifikazzjoni fi ftehimiet intergovernattivi jew għal kuntrarju ta' prattici internazzjonali, iċ-ċittadini Awstrijaċi (ċittadini) jehtieġu dokument ta' l-ivvjaġġar validu (passaport jew sostitut għal passaport) sabiex jidhlu jew johorġu mit-territorju tar-Repubblika Federali.

Minkejja r-responsabbiltà tiegħu skond § 24 (1), ċittadin li ma jkunx fil-pussess ta' dokument validu ta' l-ivvjaġġar iżda li jkun jista' juri iċ-ċittadinanza u l-identità tiegħu ma jstax jiċċaħhad milli jidhol fil-pajjiż.

(2) Jekk u safejn hu awtorizzat il-Gvern Federali biex jikkonkludi l-ftehimiet intergovernattivi skond l-Artikolu 66 (2) tal-Kostituzzjoni Federali Awstrijaka (B-VG), biex jiffacilita l-ivvjaġġar barra l-pajjiż, biex jikkonkludi ftehimiet internazzjonali li jagħtu d-dritt liċ-ċittadini li jivvjaġġaw fi stati oħra u li jidhlu fit-territorju tar-Repubblika Federali fuq il-bażi ta' dokumenti minbarra dawk imsemmija fil-paragrafu 1. Sakemm jiffacilitaw l-ivvjaġġar ma' żoni ta' mal-fruntiera ta' pajjiżi ġirien tar-Repubblika ta' l-Awstrija, ftehimiet ta' din in-natura jistgħu jinkludu speċifikazzjonijiet bl-effett li din il-facilitazzjoni għandha tapplika għal ċittadini li għandhom il-post tar-residenza jew li joqogħdu biss f'żoni ta' mal-fruntiera tar-Repubblika

Ftehimiet skond it-tifsira ta' § 2 (2) PassG:

- Ftehim bejn ir-Repubblika ta' l-Awstrija u r-Repubblika Federali Soċjalista tal-Jugoslavja dwar traffiku lokali ta' mal-fruntiera (issa r-Repubblika tas-Slovenja), il-Gazzetta tal-Liġi Federali Awstrijaka Nru § 2 (2) PassG: fil-verżjoni tal-Gazzetta tal-Liġi Federali Awstrijaka – Ara l-Artikoli 3, 4 u 7 (fil-preżent taht revizzjoni).
- Ftehim bejn ir-Repubblika ta' l-Awstrija u l-Konfederazzjoni Żvizzera dwar qsim mal-fruntiera ta' passiġġieri fi traffiku lokali ta' mal-fruntiera Gazzetta tal-Liġi Federali Awstrijaka – Ara l-Artikoli 2 sa 4 u 7 sa 9.

§ 15 ta' l-Att Federali Awstrijak dwar l-iskjerament tal-pulizija tal-frustieri, il-ħruġ ta' dokumenti għal frustieri u l-ħruġ ta' dokumenti għad-dhul (l-Att dwar il-Pulizija Barranin ta' l-2005 – FPG), Gazzetta tal-Liġi Federali Awstrijaka I Nru 100/2005

Kondizzjoni għal dhul legittimu fit-territorju tar-Repubblika Federali

(1) Fl-assenza ta' dispożizzjoni għall-kuntrarju fil-liġi federali jew fil-ftehimiet internazzjonali jew ta' prattici internazzjonali kuntrarji, il-frustieri huma meħtieġa li jkollhom dokument ta' l-ivvjaġġar validu għal dhul legittimu fit-territorju tar-Repubblika Federali (obbligu ta' passaport).

Dokumenti oħra għall-ivvjaġġar skond it-tifsira ta' § 15 (1) FPG:

- Passaport għal Frustieri (§ § 88 sa 93 FPG)
- Dokumenti ta' l-ivvjaġġar għal konvenzjonijiet (§ 94 FPG)
- Karti ta' l-identità fotografici għad-detenturi tal-privileġġi u l-immunitajiet (§ 95 FPG)
- Dokument għal ivvjaġġar ta' emerġenza għal ċittadini ta' Stati Membri ta' l-Unjoni Ewropea (§ 96 FPG)
- Dokument ta' l-ivvjaġġar għar-ripatrijazzjoni ta' ċittadini ta' stati terzi (§ 97 FPG)

§ 16 Att dwar l-Intervent tal-Pulizija tal-Frustieri ta' l-2005 (FPG), Gazzetta tal-Liġi Federali Awstrijaka Nru 100/2005

Kundizzjonijiet generali dwar l-obbligu għall-passaport

(1) Jekk ikun fl-interess pubbliku, b'referenza partikolari għall-pulizija tal-passaporti u tal-frustieri u għall-politika barranija, il-

Ministru Federali għall-Affarijiet Interni hu awtorizzat, b'konsultazzjoni mal-Ministru Federali għall-Affarijiet Barranin, li johroġ Regolament li jindika ċerti forom ta' dokumenti għall-ivvjaġġar maħruġa minn stati minbarra dawk li huma parti mit-Trattat bhala mhux konformi ma' l-obbligu tal-passaport.

(2) Frustieri rreġistrati fuq dokumenti ta' l-ivvjaġġar kongunti jistgħu jidhlu jew iħallu l-pajjiż biss fil-kumpanija tad-detentur ta' dak id-dokument ta' l-ivvjaġġar li fuqu jkun rreġistrati. Dan m'għandux japplika fil-każ ta' miżuri li jittiehdu permezz tad-deportazzjoni jew ta' trasport barra l-pajjiż skond il-Kapitoli 5 sa 10.

(3) Frustieri li jkun inhargilhom passaport kollettiv jissodisfaw l-obbligu dwar il-passaport, iżda jistgħu jidhlu jew iħallu l-pajjiż flimkien biss. Kull membru tal-grupp li jkun qed jivvjaġġa jeħtieġ dokument maħruġ mill-awtoritajiet li juri l-identità tiegħu. Dan m'għandux japplika fil-każ ta' miżuri li jittiehdu permezz ta' deportazzjoni jew ta' trasport barra l-pajjiż skond il-Kapitoli 5 sa 10.

§ 17 l-Att dwar il-Pulizija tal-Frustieri ta' l-2005 (FPG), Gazzetta tal-Liġi Federali Awstrijaka Nru. 100/2005

Restrizzjoni ta' l-obbligu għall-passaport

(1) Jekk u safejn hu awtorizzat il-Gvern Federali biex jikkonkludi ftehimiet intergovernattivi skond l-Artikolu 66 (2) tal-Kostituzzjoni Federali Awstrijaka (B-VG), għandu d-dritt, soġġett għar-riċiproċità li jiftiehem biex frustieri li huma soġġetti għall-obbligu tal-passaport għandhom dritt li jidhlu fil-pajjiż, li joqogħdu temporanjament fit-territorju tar-Repubblika Federali u li jħallu l-pajjiż fuq il-bażi ta' dokumenti ta' l-ivvjaġġar minbarra dawk imsemmija f'§ § 15 (1) u 16 (3). Dawn il-frustieri jissodisfaw l-obbligu għall-passaport.

(2) Il-ftehimiet skond il-paragrafu 1, li huma intiżi biex jiffacilitaw l-ivvjaġġar fiż-żoni ta' mal-fruntiera tar-Repubblika ta' l-Awstrija, jistgħu jispeċifikaw li l-persuni barranin li jkunu dahlu fil-pajjiż fuq il-bażi ta' dokument ta' l-ivvjaġġar ta' din ix-xorta jkollhom permess li jibqgħu fiż-żoni ta' mal-ftuntieri tar-Repubblika ta' l-Awstrija. F'dawn il-każijiet, il-ftehim internazzjonali jista' wkoll jispeċifika li d-dokument maħsub biex wiehed ikun jista' jidhol fil-pajjiż, ir-residenza temporanja fil-pajjiż u t-tluq mill-pajjiż għandhom ikunu attestati minn awtorità tal-Gvern Awstrijak.

(3) Jekk l-interess pubbliku jkun jeħtieġ hekk, il-Ministru Federali għall-Affarijiet Interni hu awtorizzat, b'konsultazzjoni mal-Ministru Federali għall-Affarijiet Barranin, li johroġ Regolament li jispeċifika li ċerti persuni barranin soġġetti għall-obbligu tal-passaport ikollhom permess li jidhlu fit-territorju tar-Repubblika Federali ta' l-Awstrija, biex joqogħdu f'residenza temporanja hemm u biex iħallu l-pajjiż fuq il-bażi ta' dokumenti oħra. Dawn il-persuni barranin jissodisfaw l-obbligu għall-passaport.

(4) Ċittadini taż-ŻEE jew dawk Żvizzeri jistgħu jwettqu l-obbligu tagħhom għall-passaport b'karta ta' l-identità, joqogħdu f'residenza temporanja fit-territorju tar-Repubblika Federali u jhallu l-pajjiż fuq il-bażi ta' dokument ta' l-ivvjaġġar ta' din ix-xorta.

Ftehimiet skond it-tifsira ta' § 17(1) FPG:

Ftehimiet bejn il-membri ta' l-Organizzazzjoni tat-Trattat ta' l-Atlantiku ta' Fuq dwar l-istatus tal-forzi tagħhom (NATO Status of Forces Agreement) Gazzetta tal-Liġi Federali Awstrijaka III Nru 135/1998 fil-verżjoni tal-Gazzeetta tal-Liġi Federali Awstrijaka III Nru 96/1999 flimkien mal-Ftehim bejn l-istati li huma parti mill-Organizzazzjoni ta-Trattat ta' l-Atlantiku ta' Fuq u stati oħra li qed jiehdu sehem fil-partenarjat għall-paċi fuq l-istatus tal-forzi tagħhom (il-Ftehim PFP NATO), Gazzetta tal-Liġi Federali Awstrijaka Nru 136/1998 fil-verżjoni ppubblikata fil-Gazzetta tal-Liġi Federali Awstrijaka III Nru 178/1998 – ara l-Artikolu III (1) NATO Ftehim dwar l-Istatus tal-Forzi

Ftehimiet skond it-tifsira ta' § 17(2) FPG: (ara l-ftehimiet skond it-tifsira ta' § 2(2) l-Att dwar il-Passaporti Awstrijaċi (Pass G))

§ 18 l-Att dwar il-Pulizija tal-Frustieri ta' l-2005 (FPG), BGBl. I Nru. 100/2005

*Eċċezzjonijiet għall-obbligu tal-passaporti*

(1) Il-frustieri m' għandhomx ikunu soġġetti għall-obbligu tal-passaport f'każ ta'

1. stqarrija ta' aċċettazzjoni (§ 19) li tinhareg;
2. dritt għal residenza temporanja li tinhareg skond l-Att Awstrijak li jirregola d-dritt ta' stabbiliment u residenza temporanja, f'każijiet fejn il-frustier ma jkollux dokumenti ta' l-ivvjaġġar jew
3. permezz tat-trasport (§ 48).

(2) Frustrieri b'rikonoxximent tad-dritt tagħhom ta' l-ażil jew li jkunu intitolati għall-protezzjoni sussidjarja fl-Awstrija u li ma jkollhomx dokument validu ta' l-ivvjaġġar iżda li *prima facie* jistgħu jagħtu prova ta' l-identità tagħhom ma jstgħux – irrispettivament mir-responsabbiltà tagħhom skond § 120 u 121 – jiġu mcaħhda milli jidhlu fil-pajjiż.

§ 19 FPG – stqarrija ta' aċċettazzjoni

(1) Fuq talba minn awtorità kompetenti ta' stat iehor għandha ssir stqarrija ta' aċċettazzjoni ta' persuna barranija li tkun soġġetta li tinnehha bil-forza mit-territorju ta' l-imsemmi stat għat-territorju tar-Repubblika Federali Awstrijaka u li r-Repubblika Federali ta' l-Awstrija hi rikjesta li taċċettaha skond ftehim internazzjonali (il-para. 4), taht konvenzjoni Komunitarja Ewropea jew permezz ta' prassi internazzjonali.

(2) L-istqarrija ta' aċċettazzjoni trid tkun appożitament għalhekk; għandha turi l-identità u n-nazzjonalità tal-persuna barranija.

(3) Fin-nuqqas ta' speċifikazzjoni kuntrarja fi ftehim internazzjonali jew f'konvenzjoni Komunitarja Ewropea, il-perjodu ta' validità ta' l-istqarrija ta' l-aċċettazzjoni għandha tkun imfassla għal tul ta' żmien konsistenti ma' dak meħtieġ għar-ritorn tal-persuna barranija; il-post fejn tinqasam il-fruntiera jew post fi stat li jkun parti mit-Trattat irid ikun speċifikat għad-dhul fil-pajjiż.

(4) Jekk u safejn il-Gvern tar-Repubblika Federali hu awtorizzat li jikkonkludi ftehimet intergovernattivi skond l-Artikolu 66 (2) tal-Kostituzzjoni Federali Awstrijaka 66 (2) dan ikun intitolat, soġġett għall-kundizzjoni ta' reċiproċità, li jaċċetta li persuni li jkunu dahlu b'mod illeġittimu fit-territorju ta' stat iehor jew li mhumiex, jew mhumiex aktar, konformi mal-kondizzjonijiet għad-dhul f'dak il-pajjiż jew għal residenza temporanja fih, ikollhom permess li jerġghu jidhlu fir-Repubblika Federali (konvenzjoni dwar l-aċċettazzjoni mill-gdid).

§ 23 l-Att dwar il-Pulizija tal-Frustieri ta' l-2005 (FPG), Gazzetta tal-Liġi Federali Awstrijaka Nru 100/2005

*Ċertifikat Mediku*

(1) Sabiex is-sahha pubblika ma tkunx fil-periklu, il-Ministru Federali Awstrijak għas-Sahha u l-Affarijiet dwar in-Nisa hu intitolat li johroġ Regolament dwar ċerti stati li fihom ikun hemm riskju sinifikanti akbar ta' infezzjoni b'

1. marda notifikata, li tista' tittiehed malajr b'kuntatt normali soċjali (mard serju) skond it-tifsira ta' l-Att Awstrijak dwar l-Epidemija [Epidimiegesetz] 1950, Gazzetta tal-Liġi Federali Awstrijaka Nru 186/1950,
2. kwalunkwe mard serju infettiv li nhux notifikat jew irrappurtat, jew
3. tuberkulozi notifikabbli skond it-tifsira ta' § 3(a) ta' l-Att Awstrijak dwar it-Tuberkulozi Gazzetta tal-Liġi Federali Awstrijaka Nru127/1968,

u b'konsegwenza tagħha jkun hemm riskju ta' numru kbir ta' nies li jkunu soġġetti għal periklu serju u sostnut.

(2) Frustrieri li jkunu joqogħdu temporanjament f'dak l-istat indikat fir-Regolament (1) matul is-sitt xhur immedjatament qabel id-dhul tagħhom fit-territorju tar-Repubblika Federali għadhom ikunu intitolati li tinharġilhom viża sakemm huma jipprezentaw ċertifikat mediku li jiċċertifika li huma hielsa minn dak il-mard elenkat fir-Regolament (1)

(3) Ir-Regolament għandu jidentifika dik il-marda li tkun konformi mal-kundizzjonijiet skond (1) u l-kontenut u l-perjodu ta' validità taċ-ċertifikat mediku.

## IL-POLONJA

Il-Polonja ma introduċiet l-ebda regolament speċifiku dwar iż-żamma jew il-garr ta' karti jew dokumenti ta' identità.

**IL-PORTUGALL**

L-Artikolu 2(1) tal-Liġi Nru 5/95 tal-21 ta' Frar 1995 (il-Liġi li tobbliga l-garr ta' dokumenti ta' identità), li jstipula li "Dawk iċ-ċittadini li għandhom aktar minn 16-il sena jrid jgħorru fuqhom dokumenti ta' identità kulmeta jkunu f'post pubbliku, post aċċessibbli għall-pubbliku jew post sugġett għas-sorveljanza mill-pulizija".

Artikolu 2(2) ta' l-istess Liġi, li jstipula li "Għall-finijiet tal-paragrafu 1, dawn li ġejjin huma meqjusa bħala dokumenti ta' identità:

- (a) karta ta' l-identità jew passaport għal ċittadini Portugiżi;
- (b) permess ta' residenza, karta ta' l-identità jew passaport għal ċittadini ta' l-Istati Membri tal-Komunità Ewropea;
- (c) permess ta' residenza, karta ta' l-identità jew passaport għall-frustieri għal ċittadini ta' pajjiżi li mhumiex fl-UE".

**IS-SLOVENJA**

Il-frustieri jridu juru prova ta' l-identità tagħhom permezz ta' dokument għall-ivvjaġġar għal persuni barranin jew dokument ieħor xieraq preskritt fil-pajjiż tal-persuna barranija u li jipprova l-identità tal-persuna barranija, dokument ta' l-ivvjaġġar għall-persuni barranin, karta ta' l-identità transkonfinali, jew dokument ieħor pubbliku mahruġ minn awtorità ta' l-Istat li tinkludi ritratt u fuq il-bażi li jkun possibbli li taċċerta mill-identità tal-persuna barranija, Fuq talba ta' uffiċjal tal-pulizija, il-persuni barranin iridu jipprovaw l-identità tagħhom permezz tad-dokumenti li ssemew aktar 'il fuq u jridu jipproduċu permess li juri li dahlu u qed joqogħdu legalment fir-Repubblika tas-Slovenja (l-Artikolu 75 Ztuj-1-UPB3, Ur. l. RS (Gazzetta Uffiċjali Slovena) Nru 107/2006).

Il-persuni barranin huma soġġetti għal multa ta' SIT 20 000 (EUR 83,46) jekk jonqsu milli jipproduċu dan id-dokument li jipprova li huma legalment intitolati biex jidhlu u joqogħdu fil-pajjiż jew jekk, fuq talba ta' uffiċjal tal-pulizija, jonqsu milli jipprovaw l-identità tagħhom (l-Artikolu 97(3) u (4) Ztuj).

**IS-SLOVAKKJA**

Fil-każ tat-tnehhija ta' kontrolli mal-fruntiera fi fruntieri barranin, l-Istati Membri jstgħu, skond l-Artikolu 21(c) u (d) tal-Kodiċi tal-Fruntieri ta' Schengen, jipprovdu bil-liġi għal obbligu biex persuna jkollha jew iġġorr karti u dokumenti u għal obbligu biex ċittadini ta' pajjiżi terzi jirrapportaw il-preżenza tagħhom fit-territorju ta' kull Stat Membru skond l-Artikolu 22 tal-Konvenzjoni ta' Schengen Wara t-tnehhija tal-kontroll mal-fruntiera, probabbli ser jinżamm l-obbligu għal ċittadini ta' pajjiżi terzi (l-istess bhall-obbligu taċ-ċittadini Slovakkji) li jkollhom dokument validu ta' l-ivvjaġġar (inkluzi, jekk mehtieġa, viża, karta ta' l-identità jew permess għar-

residenza waqt waqfa fit-territorju tar-Repubblika Slovakkja. Ser jinżamm ukoll l-obbligu għar-reġistrazzjoni għal barranin skond it-tifsira tat-Taqsima 49 (2) ta' l-Att Nru 48/2002 Coll.

**IL-FINLANDJA**

L-Att dwar il-Persuni Barranin (301/2004) Taqsima 13 – Passaporti

Meta jidhlu jew joqogħdu fil-Finlandja, persuni barranin għandu jkollhom passaport validu mahruġ mill-awtoritajiet ta' pajjiżhom jew tal-pajjiż tar-residenza tagħhom, li għandu jkun ipprezentat lill-awtoritajiet ta' spezzjoni tal-fruntieri jew tal-pulizija.

Ma jeżistix l-obbligu fil-leġiżlazzjoni nazzjonali li jingarru karti u dokumenti matul iż-żjara fil-pajjiż.

**L-IŻVEZJA**

Id-dispozizzjonijiet nazzjonali marbuta ma' l-Artikolu 21(c) huma pprovdu ti fil-Kapitolu 9 ta' l-Att dwar il-Persuni Barranin viz

**Paragrafu 9**

Persuna barranija li toqgħod l-iżvezja hi obligata fuq talba ta' uffiċjal tal-pulizija li tipproduċi passaport jew dokument ieħor li juri li għandha d-dritt li toqgħod fl-Iżvezja. Il-persuna barranija hi obligata wkoll li jekk tissejjah mill-Bord ta' l-Immigrazzjoni jew mill-awtoritajiet tal-pulizija, tipprezenta ruhha quddiem il-Bord jew l-awtoritajiet tal-pulizija u tagħtihom l-informazzjoni dwar il-preżenza tagħha fl-Iżvezja. Jekk il-persuna barranija tonqos milli tagħmel dan, din tista' tiġi arrestata mill-awtoritajiet tal-pulizija. Jekk, fid-dawl ta' ċirkostanzi personali tal-persuna barranija jew għal xi raġuni oħra, wiehed jista' jassumi li l-persuna barranija ma tkunx ser twieġeb għat-tahrifa, din tista' tiġi arrestata mingħajr il-bżonn ta' tahrifa minn qabel.

Il-gwardjan tal-kosta hu obligat li jikkoopera fl-attivitajiet ta' kontroll tal-pulizija, primarjament permezz tal-kontrolli li jwettaq u f'konnessjoni mat-traffiku marittimu. Jekk il-kontroll ikun qed jitwettaq mill-gwardjan tal-kosta, irid jintwera passaport jew dokument ieħor lill-uffiċjal tal-gwardja tal-kosta.

Il-kontrolli mwettqa taht l-ewwel u t-tieni subparagrafi jstgħu isiru biss jekk ikun hemm raġunijiet raġonevoli biex wiehed jassumi li l-persuna barranija m' għandhiex dritt li toqgħod l-Iżvezja jew jekk ikun hemm raġunijiet oħra speċjali għal kontroll.

**IR-ROMANIJA**

L-Artikolu 104 ta' l-Att dwar Persuni Barranin Nru 194/2002 jstipula li:

- (1) Il-permess ta' residenza jipprova l-identità tal-persuna barranija u l-eżistenza tad-dritt tagħha li tibqa' fir-Rumanija, kif ukoll it-tul ta' żmien u l-għan li għalih dak id-dritt ikun ingħatalha,



- (2) Id-detentur tal-permess ta' residenza għandu l-obbligu li jżomm dan id-dokument dejjem fuqu, li ma jgħaddihx lil oħrajn u li jipprezentah lill-awtoritajiet kompetenti kull meta jintalab jaġmel dan.

#### L-IŻLANDA

Skond il-leġiżlazzjoni nazzjonali ċittadini Izlandiżi mhumiex obbligati bil-liġi li jgħorru fuqhom karti ta' identifikazzjoni jew dokumenti. Madanakollu, skond l-Artikolu 15, il-Paragrafu 5 ta' l-Att dwar il-Pulizija, il-pulizija tista' titlob lil persuna (ta' nazzjonalità Izlandiża jew barranija) biex tagħti isimha, in-numru ta' l-identità personali tagħha u l-indirizz, u li tippreżenta dokument ta' l-identità bhala prova ta' dan.

Skond l-Att dwar il-Persuni Barranin Nru 96/2002 l-Artikolu 5, il-Paragrafu 1, persuna barranija li tasal fl-Iżlanda, sakemm ma jkunx provdut arrangament ieħor fregolamenti mahruġa mill-Ministru tal-Ġustizzja, għandu jkollha passaport jew dokument ieħor ta' identità rikonnoxxut bhala dokument ta' l-ivvjaġġar. Skond l-Artikolu 53 ta' l-istess Att kwalunkwe persuna barranija għandha turi d-dokumenti ta' l-identità tagħha u, jekk ikun hemm bżonn, tipprovdi l-informazzjoni meta tiġi mitluba tagħmel dan, sabiex tkun aċċertata l-legalità u l-identità waqt il-permanenza tagħha fl-Iżlanda.

Il-Ministru tal-Ġustizzja jista' jiddeċiedi li persuni barranin minbarra ċittadini Daniżi, Finlandiżi, Norveġiżi u Żvedizi, għandhom iġorru l-passaporti jew dokumenti oħra ta' identità

l-hin kollu fuqhom waqt li jkunu qed joqogħdu fl-Iżlanda. Il-Ministru jista' jeżenta persuni barranin oħra minn dan l-obbligu.

Kif issemma aktar 'il fuq, l-awtoritajiet Izlandiżi għandhom biżżejjed possibiltajiet biex jobbligaw persuna barranija li jkollha jew iġġorr karti u dokumenti, kemm mal-wasla kif ukoll waqt il-permanenza tagħha fil-pajjiż. It-tnehhija tal-kontroll mal-fruntiera fil-fruntieri interni ma jaffettwax l-implimentazzjoni tad-dispożizzjonijiet imsemmija hawn fuq.

#### IN-NORVEĠJA

L-Att dwar l-Imigrazzjoni (l-Att ta' l-24 ta' Ġunju 1988 Nru 64) it-Taqsima 44 l-ewwel paragrafu dwar id-dhul ta' ċittadini barranin fir-Renju tan-Norveġja u l-prezenzi tagħhom fir-Renju jikkonċerna din il-kwistjoni. F'din id-dispożizzjoni hemm stipulat li:

Meta l-pulizija tiddeċiedi hekk, kull persuna barranija għandha tipprova l-identità tagħha u jekk ikun hemm bżonn tipprovdi informazzjoni biex tistabbilixxi l-identità tal-persuna barranija u l-legalità tal-preżenza tagħha

Għaldaqstant, skond din id-dispożizzjoni hemm l-obbligu li persuna barranija jkollha u iġġorr fuqha dokumenti ta' identifikazzjoni. Għaċ-ċittadini tal-pajjiż mhommx l-istess obbligu.

**Notifikazzjonijiet taht Artikolu 37 tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarju dwar ir-regoli li jirregolaw il-moviment ta' persuni minn naha ghal ohra tal-fruntiera "Kodiċi tal-Fruntieri ta' Schengen"**

**L-obbligu li ċ-ċittadini ta' pajjiżi terzi jirreġistraw il-preżenza tagħhom fit-territorju ta' kwalunkwe Stat Membru skond l-Artikolu 21 (d)**

(2008/C 18/04)

**IL-BELĠJU**

Dan l-obbligu huwa stabbilit fid-dettall fil-miżuri li ġejjin:

- It-Taqsima 5 ta' l-Att tal-15 ta' Diċembru 1980 dwar id-dhul fit-territorju, ir-residenza, l-istabbiliment u d-deportazzjoni ta' ċittadini barranin:

"Il-persuni li mhumix ċittadini u li ma jirrisjedux fi stabbiliment li skond il-liġi għandu jirreġistrahom bhala vjaġġaturi, għandhom jirreġistraw għand l-amministrazzjoni tal-komun fejn jirrisjedu fi żmien tlett ijiem ta' xogħol wara l-wasla tagħhom fir-renju, sakemm ma jkunux jagħmlu parti minn wahda mill-kategoriji ta' ċittadini barranin li għalihom tkun applika eżenzjoni tar-re.

Ir-re għandu jiddeciedi l-metodu tar-reġistrazzjoni u l-formola tad-dokument li jinhareg meta ssir ir-reġistrazzjoni li jevidenza li r-reġistrazzjoni tkun tabilhaqq saret."

- It-Taqsima 18 tad-Digriet Irjali tat-8 ta' Ottubru 1981 dwar id-dhul fit-territorju, ir-residenza, l-istabbiliment u d-deportazzjoni ta' ċittadini barranin:

"L-obbligu tar-reġistrazzjoni ma' l-awtoritajiet lokali ma tapplikax għal:

1. Ċittadini barranin li jinghataw permess għad-dhul għal trattament fi sptar jew fi stabbiliment simili matul iż-żjara tagħhom fil-Belġju;
2. Ċittadin barrani li ma jithallix jitleq u jinżamm f'faċilità korrettiva jew fi stabbiliment tas-sigurtà soċjali."

- It-Taqsima 27 tad-Digriet Irjali tat-8 ta' Ottubru 1981 dwar id-dhul fit-territorju, ir-residenza, l-istabbiliment u d-deportazzjoni ta' ċittadini barranin:

"Missier jew omm ulied ta' anqas minn 15-il sena b'ċittadinanza barranija, jew kwalunkwe persuna jew istituzzjoni responsabbli minnhom, għandhom jirreġistraw lil dawn it-tfal ma' l-awtoritajiet lokali."

- It-Taqsima 28 tad-Digriet Irjali tat-8 ta' Ottubru 1981 dwar id-dhul fit-territorju, ir-residenza, l-istabbiliment u d-deportazzjoni ta' ċittadini barranin:

"Ċittadini barranin li jgħixu f'karovani, karozzi jew dgħajjes għandhom jirreġistraw, fiż-żmien stipulat, fuq il-lista ta' ċittadini barranin fil-komun fejn jixtiequ jirċievu l-

komunikazzjonijiet uffiċjali. L-awtoritajiet lokali tal-komun huma responsabbli mill-hruġ ta' certifikat li jirrikonoxxi l-preżenza tagħhom fuq il-lista ta' ċittadini barranin irreġistrati mal-komun in kwistjoni."

**IL-BULGARIJA**

L-obbligu ta' ċittadini ta' pajjiżi terzi li jirreġistraw il-preżenza tagħhom fit-territorju ta' kwalunkwe Stat Membru skond l-Artikolu 22 tal-Konvenzjoni ta' Schengen huwa kkontrollat mil-liġi dwar iċ-ċittadini barranin tar-Repubblika tal-Bulgarija:

L-Artikolu 18(1): "Meta jidhlu fir-Repubblika tal-Bulgarija, iċ-ċittadini barranin għandhom jimlew karta ta' indirizz skond il-mudell approvat mill-Ministru ta' l-Intern fejn jiddikjaraw l-għan taż-żjara u jindikaw bil-miktub l-indirizz tar-residenza tagħhom."

**IR-REPUBBLIKA ĊEKA**

L-obbligu ta' ċittadini ta' pajjiżi terzi li jirreġistraw il-preżenza tagħhom fit-territorju tar-Repubblika Ċeka skond id-dispożizzjonijiet ta' l-Artikolu 22 tal-Konvenzjoni ta' Schengen huwa stipulat fl-Att Nru 326/1999 Coll., *dwar iż-Żjara ta' Barranin fit-Territorju tar-Repubblika Ċeka* (Kapitolu VII, § § 93 – 102 fir-rigward tar-reġistrazzjoni taż-żjara fit-territorju).

Skond dan il-Att il-barrani huwa obligat jirreġistra l-preżenza tiegħu/tagħha fit-territorju tar-Repubblika Ċeka mal-Pulizija fi żmien 3 ijiem mill-wasla tiegħu/tagħha.

**ID-DANIMARKA**

Id-Danimarka għażlet li ma timplimentax l-Artikolu 22 tal-Ftehim ta' Shengen.

L-Att dwar il-Barranin u l-Ordni dwar il-Barranin ma jinkludu l-ebda dispożizzjoni dwar l-obbligu ta' ċittadini barranin li javżaw dwar il-preżenza tagħhom fil-pajjiż meta jidhlu minn pajjiż ieħor ta' Schengen.

**IL-ĠERMANJA**

Ċittadini ta' pajjiżi terzi għandhom l-obbligu li jiddikjaraw il-preżenza tagħhom fit-territorju ta' Stat Membru, skond l-Artikolu 22 tal-Ftehim ta' Applikazzjoni ta' Schengen. Obbligu ta' dikjarazzjoni bhal dan huwa regulat fil-Ġermanja bid-

dispożizzjonijiet fil-para. 11, 14 u 16 tal-liġi ta' qafas dwar l-obbligi ta' reġistrazzjoni kif ukoll regolamenti rispettivi dwar l-obbligu ta' dikjarazzjoni fil-Länder.

Skond il-liġi ta' qafas dwar l-obbligi ta' reġistrazzjoni kif ukoll ir-regoli fil-Länder li għandhom l-istess effett, jeżisti obbligu ġenerali ta' reġistrazzjoni meta wiehed jidhol joqghod f'post fil-pajjiż (Obbligu ta' reġistrazzjoni), kif ukoll obbligu meta wiehed jitlaq minn post biex imur jgħix barra l-pajjiż (Obbligu ta' tnehhija ta' reġistrazzjoni) L-obbligi ta' reġistrazzjoni għandhom jitwettqu fi żmien ġimgha/ġimghatejn wara d-dhul jew il-hruġ minn post fil-pajjiż. Ir-responsabbiltà hija f'idejn l-awtoritajiet lokali.

L-obbligu ġenerali ta' reġistrazzjoni jgħodd sew għall-Ġermaniżi kif ukoll għal ċittadini barranin. Ma hemm l-ebda differenza bejn ċittadini barranin ta' l-UE, u dawk ta' pajjiżi terzi.

L-obbligu ta' reġistrazzjoni speċjali f'postijiet ta' akkomodazzjoni u fi sptarjiet jew homes mhux affettwat mill-obbligu ġenerali ta' reġistrazzjoni.

#### L-ESTONJA

Skond l-Artikolu 9 ta' l-Att dwar il-Fruntieri Statali (ippubblikat fir-Riigi Teataja (Gazzetta Statali) I 1994, 54, 902; 2006, 26, 191), il-fruntieri ta' l-Istat jistgħu jinqasmu minn punti ta' kontroll fuq il-fruntiera. Għal din ir-raġuni mhi mehtieġa l-ebda notifika fir-rigward tal-preżenza tagħhom.

#### IL-GREĊJA

L-Artikolu 87(1) tal-Liġi 3386/2005 jipprevedi li ċ-ċittadini ta' pajjiżi terzi għandhom, minnufih mad-dhul tagħhom fil-Greċja, jirreġistraw il-wasla tagħhom mal-persuni li jipprovdulhom akkomodazzjoni billi jipprezentaw il-passport tagħhom, jew kwalunkwe dokument ta' l-ivvjaġġar rikonoxxut skond konvenzjonijiet internazzjonali, viża tad-dhul jew permess tar-residenza. Imbagħad, il-presuni li jipprovdu akkomodazzjoni jew residenza temporanja għandhom minnufih javżaw lid-Dipartiment tal-Pulizija u l-Uffiċċju kompetenti dwar il-Barranin u l-Immigrazzjoni dwar il-wasla u t-tluq tal-barranin li qegħdin iżommu. Tiġi imposta multa li tvarja bejn € 1 500 to € 3 000 fuq il-barranin u persuni ohrajn li jiksru d-dispożizzjonijiet rilevanti.

#### SPANJA

Taht il-liġi Spanjola, f'ċerti każi ċ-ċittadini ta' pajjiżi terzi huma mitluba jiddikjaraw id-dhul tagħhom fil-pajjiż.

L-Artikolu 12 tad-Digriet Irjali 2393/2004 tat-30 ta' Diċembru 2004 li jadotta r-Regolamenti ta' implimentazzjoni dwar il-Liġi

Organika 4/2000 tal-11 ta' Jannar 2000 fir-rigward tad-drittijiet u l-libertajiet ta' ċittadini barranin fi Spanja u l-integrazzjoni soċjali tagħhom, jaqra kif ġej:

1. "Ċittadini barranin li jaslu fit-territorju Spanjol minn pajjiż li miegħu Spanja ffirmat ftehim dwar it-tnehhija ta' kontrolli tal-fruntiera huma obbligati jiddikjaraw personalment id-dhul tagħhom lill-awtoritajiet tal-pulizija Spanjoli."
2. "Jekk mad-dhul ma ssirx din ix-xorta ta' dikjarazzjoni, għandha ssir fi żmien tlett ijiem ta' xogħol mid-data tad-dhul fi kwalunkwe għassa tal-Pulizija Nazzjonali jew f'Uffiċċju għall-Barranin."

#### FRANZA

Il-leġiżlazzjoni Franciżja ttipprovi dan l-obbligu, taht l-Artikoli L. 531-2, R. 211-32, R.211-33, R.212-5 u R.212-6 tas-CESEDA (*Code de l'entrée et du séjour des étrangers et du droit d'asile*), li jiddikjaraw li ċ-ċittadini ta' pajjiżi terzi għandhom jirreġistraw dikjarazzjoni mad-dhul tagħhom fit-territorju metropolitan.

#### L-ITALJA

L-informazzjoni ser tiġi ppubblikata aktar tard.

#### ĊIPRU

Ir-Regolamenti 242/72, kif emendati, mahruġa taht il-Liġi dwar il-Barranin u l-Immigrazzjoni, Kap. 105, kif emendat, paragrafi 35 u 36, jipprovdu li l-barrani li jasal fir-Repubblika ta' Ċipru għandu, fi żmien sebat ijiem mill-wasla tiegħu, imur personalment fl-uffiċċji ta' l-uffiċjal tar-reġistrazzjoni tad-distrett tar-reġistrazzjoni fejn ikun fi hsiebu jirrisjedi jew fir-residenza fejn ikun fi hsiebu jirrisjedi u jinhariġlu, taht din id-dispożizzjoni, ċertifikat ta' reġistrazzjoni.

#### IL-LATVJA

Meta ċ-ċittadini ta' pajjiżi terzi japplikaw għal permessi ta' residenza permanenti jew temporanji fir-Repubblika tal-Latvja, huma jridu jiddikjaraw il-post tar-residenza tagħhom.

#### IL-LITWANJA

M'hemm l-ebda obbligu fuq iċ-ċittadini ta' pajjiżi terzi biex jirreġistraw il-preżenza tagħhom fil-Litwanja, b'konformità mad-dispożizzjonijiet ta' l-Artikolu 22 tal-Konvenzjoni ta' Schengen.

#### IL-LUSSEMBURGU

Iċ-ċittadini ta' pajjiżi terzi għandhom jirreġistraw il-preżenza tagħhom fil-pajjiż mal-komun jew fil-lukanda fejn ikunu qegħdin joqogħdu fi żmien 3 ijiem.

**L-UNGHERIJA**

L-Artikolu 88 ta' l-Att XXXIX ta' l-20001 dwar id-dhul u ż-żjara ta' Barranin jistipula li l-barranin għandhom l-obbligu li jirreġistraw il-post ta' l-akkomodazzjoni tagħhom ma' l-awtoritajiet tal-pulizija dwar il-Barranin.

**MALTA**

Bhalissa, iċ-ċittadini ta' pajjiżi terzi huma marbuta biss biex jikkonformaw mar-rekwiżiti tad-dhul kif stipulat fl-Att dwar l-Immigrazzjoni (Kap. 217) u fil-leġiżlazzjoni sussidjarja. Il-leġiżlazzjoni kif stipulata fl-Artikolu 22 tal-Konvenzjoni ta' Schengen għandha tkun ippromulgata qabel l-adeżjoni ta' Malta fiż-żona ta' Schengen

**L-OLANDA**

L-Artikolu 4.4 tad-Digriet dwar il-Barranin jispeċifika li ċittadin barrani li jidhol jew johroġ mill-Olanda minn fuq xi fruntiera esterna għandu jirreġistra f'punt ta' qsim ta' fruntiera fuq il-fruntiera esterna matul il-hinjiet tal-ftuh u jirreġistra ma' uffiċjal responsabbli mill-kontroll tal-fruntiera. F'ċerti ċirkostanzi l-Ministru tagħna jista' johroġ eżenzjoni fir-rigward ta' dan ir-rekwiżit. Dan ta' hawn fuq ma japplikax għaċ-ċittadini tal-pajjiżi tal-Benelux.

L-aċċess kondizzjonali jista' jkun marbut bil-htieġa tar-reġistrazzjoni. Fir-rigward tal-htieġa tar-reġistrazzjoni, fil-prinċipju din tkun tinvolvi: reġistrazzjoni fi żmien tlett ijiem mad-diviżjoni tal-Pulizija għall-Barranin tal-korp reġjonali tal-pulizija responsabbli mill-muniċipalitá fejn iċ-ċittadin barrani jkun ser jirrisjedi. Jekk, minhabba li jkun is-Sibt, il-Ħadd jew xi jum ta' festa pubblika, iċ-ċittadin barrani ma jkunx jista' jissodisfa r-rekwiżit tar-reġistrazzjoni fi żmien tlett ijiem, issir l-emenda li ġejja fuq id-dokument ta' qsim tal-fruntiera: "irreġistra sa mhux aktar tard minn .... (data)".

L-Artikoli 4.39 tad-Digriet dwar il-Barranin, jipprevedi wkoll li ċittadin barrani mingħajr residenza legali għandu minnufih jirreġistra personalment għand il-Kummissarju tal-Pulizija tal-korp tal-pulizija reġjonali responsabbli mill-muniċipalitá fejn ikun jirrisjedi.

L-Artikolu 4.47 tad-Digriet dwar il-Barranin jispeċifika kif ġej:

1. "Ċittadin barrani li jirrisjedi legalment, kif imfisser fit-Taqsima 8.i ta' l-Att, u li wasal fl-Olanda għal żjara ta' aktar minn tliet xhur, għandu jirreġistra fi żmien tlett ijiem wara l-wasla tiegħu fl-Olanda lill-Kummissarju tal-Pulizija tal-korp tal-pulizija reġjonali responsabbli mill-muniċipalitá fejn ikun jinsab il-post tar-residenza tiegħu.
2. Fl-ikkalkular tal-perjodu ta' tliet xhur imsemmi fil-paragrafu 1 ser titqies ir-residenza preċedenti fl-Olanda fi żmien perjodu ta' sitt xhur immedjatament qabel il-wasla.

3. Fil-każ li iċ-ċittadin barrani jkollu anqas minn 12-il sena, ir-reġistrazzjoni ssir mill-persuna li magħha jkun qed jgħix."

L-Artikolu 4.48 tad-Digriet dwar il-Barranin jispeċifika kif ġej:

1. "Ċittadin barrani li jirrisjedi legalment, kif imfisser fit-Taqsima 8.i ta' l-Att, u li wasal fl-Olanda għal żjara sa massimu ta' tliet xhur, għandu jirreġistra fi żmien tlett ijiem mill-wasla tiegħu fl-Olanda mal-Kummissarju tal-Pulizija tal-korp tal-pulizija reġjonali responsabbli mill-muniċipalitá fejn ikun jinsab il-post tar-residenza tiegħu.
2. Kwalunkwe rekwiżit ta' reġistrazzjoni taht il-paragrafu ta' hawn fuq, fir-rigward ta' ċittadin barrani li jkollu anqas minn 12-il sena, ser ikun responsabbli minnu l-individwu li miegħu iċ-ċittadin barrani jkun jgħix jew jirrisjedi.
3. Il-Paragrafu 1 ma japplikax għaċ-ċittadini barranin li jirrisjedu flukanda jew f'istituzzjoni fejn is-sid, l-okkupant jew il-manijer ikunu obligati minn regolamenti muniċipali sabiex jagħtu hjiel dwar l-ghoti ta' akkomodazzjoni matul il-lejl lill-awtoritajiet responsabbli."

L-Artikolu 4.49 tad-Digriet dwar il-Barranin jispeċifika kif ġej:

1. "Ċittadin barrani li jkollu fil-pussess tiegħu viża jew dokument għall-qsim tal-fruntieri li jkun fihom notifika mill-awtoritá kompetenti xierqa biex jirreġistra mal-Pulizija għall-Barranin fl-Olanda, għandu jirreġistra personalment mal-Kummissarju tal-Pulizija talkorp tal-pulizija reġjonali responsabbli mill-muniċipalitá speċifikata fl-emenda fi żmien tlett ijiem mill-wasla tiegħu fl-Olanda.
2. Il-paragrafu 1 mhux applikabbli għaċ-ċittadini ta' Stat li jkun parti fit-Trattat dwar l-inkorporazzjoni tal-Komunitá Ewropea, il-Ftehim relatat maż-Żona Ekonomika Ewropea jew għaċ-ċittadini ta' l-Iżvizzera."

L-Artikolu 4.50 tad-Digriet dwar il-Barranin jispeċifika kif ġej:

1. "Iċ-ċittadin barrani li jkun wasal l-Olanda biex ifittex impjieg bhala bahri abbord bastiment għandu, fi żmien tlett ijiem mill-wasla tiegħu fl-Olanda, jirreġistra personalment mal-Kummissarju tal-Pulizija tal-korp tal-pulizija reġjonali responsabbli mill-muniċipalitá fejn ikun qed ifittex impjieg.
2. Il-paragrafu 1 mhux applikabbli għaċ-ċittadini ta' Stat li jkun parti fit-Trattat dwar l-inkorporazzjoni tal-Komunitá Ewropea, il-Ftehim relatat maż-Żona Ekonomika Ewropea jew għaċ-ċittadini ta' l-Iżvizzera."

**L-AWSTRJA**

§ 5 ta' l-Att Federali ta' l-Awstrija li jikkontrolla l-obbligu tar-reġistrazzjoni mal-pulizija (L-Att dwar ir-Registrazzjoni 1991 – MeldeG), Gazzetta tal-Liġi Federali ta' l-Awstrija 1992/9 fil-verżjoni tal-Gazzetta tal-Liġi Federali ta' l-Awstrija I 2006/45

*Akkomodazzjoni flukandi*

“(1) Kull min jiehu akkomodazzjoni bhala klijent flukanda, irrISPettivament mill-perjodu li hu/li jagħmel/tagħmel użu minn tali akkomodazzjoni, għandu/ha jkun/tkun irregiſtrat/a permezz ta' annotazzjoni fil-ktieb tal-viżitaturi mingħajr dewmien u fi kwalunkwe każ fi żmien 24 siegħa mill-wasla.

(2) L-annotazzjoni tar-regiſtrazzjoni ta' kull min jitlaq minn akkomodazzjoni flukanda għandha tithassar mill-kiteb tal-viżitaturi fperjodu ta' żmien minn 24 siegħa qabel it-tluq sa immedjatament wara t-tluq.

(3) Il-membri ta' żjarat fi gruppi (*tour parties*) li jinkludu mill-anqas tmien persuni għandhom jiġu esklużi, bl-eċċezzjoni tal-mexxej tal-grupp, mill-obbligu tar-regiſtrazzjoni skond (1) u (2), jekk, mal-wasla fl-akkomodazzjoni, il-mexxej tal-grupp jissottometti lista kollettiva li turi l-ismijiet u ċ-ċittadinanza u – fil-każ ta' klijenti barranin – ix-xorta, in-numru u l-awtorità tal-hruġ tad-dokument ta' l-ivvjaġġar ta' dan il-grupp ta' persuni, lil min jilqgħu jew lir-rappreżentant awtorizzat tiegħu/tagħha. Din id-dispożizzjoni għandha tapplika jekk il-grupp taż-żjara ma jkunx akkomodatat flimkien fl-istess lukanda għal aktar minn ġimgha.

(4) Fejn il-perjodu ta' l-akkomodazzjoni fil-lukanda jkun ta' aktar minn xahrejn, il-klijent għandu jiġi rregiſtrat ukoll ma' l-awtoritajiet ta' regiſtrazzjoni. Ir-regiſtrazzjoni għandha ssir sa mhux aktar tard mit-tielet jum wara li jkunu skadew ix-xahrejn; inkella, id-dispożizzjonijiet ta' § 3 and 4 għandhom japplikaw *mutatis mutandis*.”

§ 6 ta' l-Att Federali ta' l-Awstrija li jikkontrolla l-obbligu tar-regiſtrazzjoni mal-pulizzija (l-Att dwar ir-Regiſtrazzjoni 1991 – MeldeG), Gazzetta tal-Liġi Federali ta' l-Awstrija 1992/9 fil-verżjoni tal-Gazzetta tal-Liġi Federali ta' l-Awstrija I 2006/45

“Il-barranin li huma obbligati jirregiſtraw u li jwettqu impjeg bi qligħ fit-territorju tar-Repubblika Federali ta' l-Awstrija li jehtheġu permess uffiċjali għandhom, minkejja kwalunkwe obbligu ta' regiſtrazzjoni skond il-§ 5, jkunu rregiſtrati wkoll, u jhassru r-regiſtrazzjoni tagħhom ma' l-awtoritajiet ta' regiſtrazzjoni. Id-dispożizzjonijiet ta' § 3 u 4 għandhom japplikaw *mutatis mutandis*.”

§ 3 Att dwar ir-Regiſtrazzjoni (MeldeG) – akkomodazzjoni f'appartamenti; regiſtrazzjoni

“(1) Kull min jiehu akkomodazzjoni f'appartament għandu jiġi rregiſtrat ma' l-awtoritajiet ta' regiſtrazzjoni fi żmien tlett ijiem wara li jagħmel dan.

(2) Il-formola ta' regiſtrazzjoni għandha timtela kollha kif xieraq minn kull persuna li ser tiġi rregiſtrata. Jekk l-appartament ikun jinsab f'bini b'għadd ta' indirizzi, għandha tintuża d-denominazzjoni ta' l-appartament skond il-§ 14 (2) ta' l-Uffiċċju Postali ta' l-Awstrija.

(3) Il-formola ta' regiſtrazzjoni, mimlija kif suppost, u att notarili pubbliku li juri d-data dwar l-identità (§ 1 (5a)) – hlief in-numru fuq ir-Regiſtru Residenzjali – tal-persuna li tiegħu l-akkomodazzjoni, huma meħtieġa għar-regiſtrazzjoni; din il-

persuna hija obbligata tikkollabora biex tiġi stabbilita l-identità tiegħu/tagħha. Jekk din il-persuna tirregiſtra l-akkomodazzjoni bhala l-post ewlieni ta' residenza tiegħu/tagħha u jekk il-persuna li ser tiġi rregiſtrata diġà jkollha post ewlieni ta' residenza fit-territorju tar-Repubblika Federali ta' l-Awstrija, kwalunkwe taħsira jew bidla fir-regiſtrazzjoni (§ 11 (2)) fir-rigward ta' din l-akkomodazzjoni għandha ssir fl-uffiċċju ta' regiſtrazzjoni kompetenti tal-post ewlieni ta' residenza fl-istess żmien.

(4) L-uffiċċju ta' regiſtrazzjoni għandu jikkonferma r-regiſtrazzjoni u fejn xieraq kwalunkwe bidla jew taħsira fir-regiſtrazzjoni bil-miktub. Dan isir billi tiġi applikata n-nota ta' regiſtrazzjoni ma' kopja waħda, li turi r-regiſtrazzjonijiet minn *database* aggregata li jkunu nżammu jew – fuq talba mill-parti obbligata sabiex tirregiſtra – ma' kopja waħda tad-*data* ta' regiſtrazzjoni li tkun emendata l-aħhar. Jekk, waqt li tkun qed issir regiſtrazzjoni, issir bidla fir-regiſtrazzjoni f'uffiċċju ta' regiſtrazzjoni kompetenti skond (3), dan l-uffiċċju ta' regiſtrazzjoni għandu jkun responsabbli mill-emenda tar-Regiſtru Residenzjali Ċentrali; l-uffiċċju ta' regiſtrazzjoni effettwat (1) għandu jingħata l-opportunità ta' aċċess għar-Regiſtru Residenzjali Ċentrali għall-finijiet ta' informazzjoni.”

§ 4 MeldeG – Akkomodazzjoni f'appartamenti; taħsira ta' regiſtrazzjoni

“(1) Kwalunkwe persuna li tkun ser titlaq minn appartament għandha tħassar ir-regiſtrazzjoni tiegħu/tagħha fl-uffiċċju ta' regiſtrazzjoni fi żmien tlett ijiem qabel huwa/hija tagħmel dan.

(2) Sakemm tingħata evidenza dokumentata ta' l-identità tal-persuna bl-obbligu ta' regiſtrazzjoni, ir-regiſtrazzjoni tista' tiġi mhassra wkoll fl-uffiċċju ta' regiſtrazzjoni responsabbli mir-regiſtrazzjonijiet meta ssir regiſtrazzjoni.

(3) Għandha timtela formola ta' regiſtrazzjoni b'mod shih kif xieraq għal kull persuna li tkun se tħassar ir-regiſtrazzjoni.

(4) L-uffiċċju ta' regiſtrazzjoni għandu jikkonferma t-taħsira bil-miktub fuq il-kopja tad-*database* aggregata (§ 16) għall-persuna effettwata, jew fuq talba mingħand din ta' laħhar, fuq kopja tad-*data* ta' regiſtrazzjoni li tkun emendata l-aħhar, permezz ta' l-applikazzjoni tan-nota ta' regiſtrazzjoni li ser tingħata lill-persuna li tkun obbligata tirregiſtra bhala evidenza dokumentata li r-regiſtrazzjoni tħassret. Jekk it-taħsira tar-regiſtrazzjoni ssir f'uffiċċju ta' regiſtrazzjoni kompetenti skond (2) jew § 3 (3), dan l-uffiċċju ta' regiſtrazzjoni għandu jkun responsabbli mill-emenda tar-Regiſtru Residenzjali Ċentrali; l-uffiċċju ta' regiſtrazzjoni effettwat (1) għandu jingħata aċċess għar-Regiſtru Residenzjali Ċentrali għall-finijiet ta' informazzjoni.”

§ 1 MeldeG – Tifsira tat-termini

“(5a) Id-*data* ta' identifikazzjoni hija l-isem, is-sess, id-data tat-twelid (belt, data, provinċja, jekk tkun tinsab fl-Awstrija u l-Istat, jekk tkun tinsab fpajjiż ieħor (numru tar-regiſtru residenzjali ċentrali) u ċ-ċittadinanza; fil-każ ta' barranin, ix-xorta, in-numru, l-uffiċċju u d-data tal-hruġ u u kif ukoll l-istat fejn ikun inħareġ id-dokument ta' vvjaġġar.”

### § 11 MeldeG – Emenda tad-data rreġistrata

“(2) Bidla fir-reġistrazzjoni għandha ssir fi żmien xahar jekk dawk l-emendi elenkati f'(1) u (1a) ikunu saru f'pajjiż ieħor jew jekk il-post ewlieni ta' residenza jiġi rilokat għal akkomodazzjoni jew rilokat 'il bogħod mill-akkomodazzjoni mingħajr ebda rabta ma' proċedura ta' lment. (§ 17). Fil-bidla tar-reġistrazzjoni tal-post il-ġdid ta' residenza, il-persuna obbligata li tirreġistra ruhha għandha tipprowdi evidenza dokumentata li turi li tkun saret bidla fir-reġistrazzjoni fir-rigward tal-post ewlieni ta' residenza preċedenti.”

### IL-POLONJA

Skond l-Artikoli 23 sa 26 tal-Liġi dwar ir-Registru tal-Popolazzjoni u l-Karti ta' l-Identità ta' l-10 ta' April 1974 (Ġurnal tal-Liġijiet ta' 06.139.993 b'emendi sussegwenti), il-barranin li jirrisjedu fit-territorju tar-Repubblika tal-Polonja huma obbligati jirreġistraw il-preżenza tagħhom skond ir-regoli stabbiliti fil-Liġi msemmija hawn fuq.

Il-barranin li ma jkunux jirrisjedu flukanda, iżda f'postijiet oħra bħal akkomodazzjoni pprovduta b'rabta ma' xogħol, edukazzjoni, trattament mediku jew vaganza huma obbligati jirreġistraw il-preżenza temporanja tagħhom sa mhux aktar tard minn erbat ijiem wara li jaqsmu l-funtiera tar-Repubblika tal-Polonja.

Jekk ir-raba' jum tal-preżenza tagħhom tkun vaganza, l-aħħar jum ta' reġistrazzjoni jkun il-jum ta' xogħol li jmiss.

Iż-żjara temporanja ta' grupp ta' turisti tiġi rreġistrata mill-mexxej tal-grupp li huwa obligat jagħti l-lista tal-membri tal-grupp ta' turisti u d-dokumenti ta' vvaġġar li jawtorizzaw iż-żjara tagħhom fit-territorju tar-Repubblika tal-Polonja lill-manijer tal-lukanda jew lil membru awtorizzat mill-persunal tal-lukanda.

1. Meta jirreġistra l-preżenza permanenti tiegħu, il-barrani għandu jagħti d-data meħtieġa kollha kif ukoll il-karta ta' residenza tiegħu jew tagħha bħala riżultat ta' l-ghoti jew il-permess ta' stabilizzazzjoni tiegħu jew tagħha, il-permess ta' residenza twila tal-KE, l-istatus ta' refuġjat jew il-permess ta' żjara tollerata, jew il-permess ta' stabilizzazzjoni, il-permess ta' residenza twila tal-KE, id-deċiżjoni fir-rigward ta' l-ghoti ta' l-istatus ta' refuġjat fir-Repubblika tal-Polonja jew id-deċiżjoni fir-rigward ta' l-ghoti ta' permess għal żjara tollerata.

2. Barrani li jirreġistra żjara temporanja li ma ttulx aktar minn 3 xhur għandu jipprovdi d-data meħtieġa u jippreżenta l-viża tiegħu jew tagħha meta huwa jew hija jkun qasmi l-fruntiera skond ftehim li jneħhi jew jillimita r-rekwiżit ta' viża – dokument ta' vvaġġar, karta ta' l-identità temporanja tal-barrani, karta ta' residenza jew permess ta' residenza għal perjodu fiss, permess ta' stabilizzazzjoni jew il-permess ta' residenza twila tal-KE jew deċiżjoni li tintitolah/a għal status ta' refuġjat fir-Repubblika tal-Polonja jew deċiżjoni li tagħti permess għal żjara tollerata.

### IL-PORTUGALL

L-Artikolu 26(1) tad-Digriet-Liġi 244/98 tat-8 ta' Awwissu 1998, kif emendat bid-Digriet-Liġi 34/2003 tal-25 ta' Frar 2003,

tobbliga li d-dhul fil-pajjiż jiġi rreġistrat. “Il-barranin li jidhlu fil-pajjiż minn Stat Membru ieħor minn fuq fruntiera li mhix soġġetta għal kontroll ta' fuq il-fruntiera għandhom jintalbu jirreġistraw dan il-fatt fi żmien tlett ijiem ta' xogħol f'dan irrigward”.

### IR-RUMANIJA

L-Art. 102 ta' l-Att dwar Persuni Barranin Nru 194/2002 jistipula li:

“(1) Il-barrani li jidhol fit-territorju Rumen legalment għandu l-obbligu li javża b'dan lill-awtorità territorjali kompetenti, 3 ijiem wara d-data tad-dhul. Iċ-ċittadini ta' Stati Membri ta' l-UE u taż-ŻEE huma eżentati minn dan l-obbligu.

(2) Meta jmur joqgħod flukanda jew faċilità turistika oħra, il-barrani għandu jissodisfa l-formalitajiet ta' reġistrazzjoni permezz ta' l-uffiċċju ta' l-amministrazzjoni; dan ta' l-aħħar jikkomunika l-informazzjoni neċessarja lill-awtorità tal-pulizija territorjali kompetenti.”

### IS-SLOVENJA

Il-metodi u l-proċeduri għar-reġistrazzjoni u t-tneħħija mir-reġistru ta' residenza permanenti jew temporanja u r-reġistrazzjoni u t-tneħħija mir-reġistru ta' mistednin huma rregolati mill-Att dwar ir-Registrazzjoni tar-Residenza (ZPPreb-UPB1, Ur. l. RS Nru 59/2006) li jstabilixxi l-obbligu tal-barranin biex jirreġistraw lihom infushom b'diversi modi skond ix-xorta ta' residenza li jkollhom.

#### 1. L-akkomodazzjoni fi stabbiliment turistiku jew lukanda:

L-istabbilimenti turistiċi jew il-lukandi huma faċilitajiet intiżi għall-ilqugħ ta' persuni għall-finijiet ta' akkomodazzjoni matul il-lejl jew għall-mistrieħ (lukandi, *motels*, stabbilimenti mediċi, *boarding houses*, *guest houses*, irziezet turistiċi, villaġġi ta' vaganza, siti ta' kampeġġ, djar alpini jew bini użat għall-akkomodazzjoni jew għall-finijiet ta' mistrieħ).

Il-barranin li jirrisjedu fi stabbiliment turistiku jew lukanda għandhom jiġu rreġistrati fl-ghassa tal-pulizija rilevanti minn min jipprovdi l-akkomodazzjoni fi żmien 12-il siegħa minn meta jintlaqgħu u jitneħhew mir-reġistru fi żmien 12-il siegħa mit-tluq tagħhom (Artikolu 10(1) ZPPreb).

Min jagħti l-akkomodazzjoni għandu jkun persuna legali, imprenditur indipendenti jew persuna naturali li tirċievi klijenti bi hłas għall-finijiet ta' akkomodazzjoni matul il-lejl jew ta' mistrieħ, jew li toffri akkomodazzjoni temporanja lil individwali bħala parti mill-attivitajiet tagħha.

#### 2. Residenza fi stabbilimenti ta' akkomodazzjoni

L-istabbilimenti ta' akkomodazzjoni jinkludu akkomodazzjoni għal persuna waħda, swali ta' l-istudenti ta' djar residenzjali jew ta' l-istudenti, djar għall-anzjani, djar ta' kura u faċilitajiet oħra bl-iskop ta' akkomodazzjoni komunali jew li jwettqu attivitajiet li jinvolvu r-residenza għal 24 siegħa.

Il-barranin *minghajr* permess ta' residenza li jirrisjedu fi stabbiliment ta' akkomodazzjoni għandhom jiġu rreġistrati fl-ghassa tal-pulizija rilevanti minn min jipprovdilhom akkomodazzjoni fi żmien tlett ijiem mill-wasla u jitnehhew mir-reġistru fi żmien tlett ijiem mit-tluq tagħhom (Artikolu 10(2) ZPPreb). Il-barranin li *jkollhom* permess ta' residenza li jirrisjedu fi stabbiliment ta' akkomodazzjoni għandhom jiġu rreġistrati fl-uffiċċji lokali tal-gvern minn min jipprovdilhom akkomodazzjoni fi żmien tlett ijiem mill-wasla u jitnehhew mir-reġistru fi żmien tlett ijiem mit-tluq tagħhom (Artikolu 11(2) ZPPreb).

### 3. *Residenza li ma ssirx fi stabbilimenti turistiċi, lukandi u fi stabbilimenti ta' akkomodazzjoni*

Il-barranin *minghajr* permess ta' residenza li ma jkunux jirrisjedu fi stabbiliment turistiku jew lukanda għandhom jirreġistraw f'ghassa tal-pulizija rilevanti fi żmien tlett ijiem minn meta jaqsmu l-fruntiera nazzjonali jew minn meta jibdlu l-akkomodazzjoni, u jitnehhew mir-reġistru qabel it-tluq (l-Artikolu 10(3) ZPPreb).

Il-barranin li *jkollhom* permess ta' residenza validu li ma jkunux irreġistraw il-post permanenti jew temporanju ta' residenza fir-Repubblika tas-Slovenja f'uffiċċju lokali tal-gvern għandhom jirreġistraw ir-residenza temporanja tagħhom f'uffiċċju lokali tal-gvern fi żmien tlett ijiem minn meta jittrasferixxu rwiehhom (l-Artikolu 12(3) ZPPreb). Il-barranin *minghajr* permess ta' residneza għandhom jirreġistraw il-post ta' residenza temporanju f'uffiċċju lokali tal-gvern fi żmien tlett ijiem minn meta jittrasferixxu rwiehhom jekk ikollhom akkomodazzjoni temporanja jew jekk jirrisjedu 'l barra mill-post ta' residenza permanenti jew temporanja f'facilitajiet bħal djar tal-vaganzi, appartamenti jew facilitajiet ohra tali (hliet f'akkomodazzjoni turistica, *lodging* jew lukanda) u bi hsiebhom jirrisjedu hemmhekk għal aktar minn 60 jum u jkunu diġà rreġistraw post ta' residenza permanenti jew temporanju f'uffiċċju lokali tal-gvern (l-Artikolu 12(1) ZPPreb).

### 4. *Akkomodazzjoni fi stabbiliment tas-sahha*

L-istituzzjonijiet ta' kura tas-sahha li jilqgħu barranin għat-trattament għandhom jinnotifikaw lill-entità kompetenti fi żmien 24 siegħa minn meta jilqgħuhom (l-Artikolu 84 Ztuj).

## IS-SLOVAKKJA

L-informazzjoni ser tiġi ppubblikata aktar tard.

## IL-FINLANDJA

L-Att dwar il-Barranin (301/2004) Taqsima 130 paragrafu 3

“Ċittadini ta' pajjiż barra mill-UE jew barrani kumparabbli għandu jirreġistra ma' l-awtoritajiet fi żmien tlett ijiem mid-dhul

tiegħu jew tagħha fil-pajjiż. Il-Ministeru ta' l-Intern jista' jagħti dispożizzjonijiet ulterjuri dwar ir-reġistrazzjoni.”

## L-IŻVEZJA

M'hemm l-ebda dispożizzjonijiet taht l-Artikolu 21(d) hliet il-Kapitolu 6, § 13 ta' l-Att dwar il-Barranin, li jinkludi dan li ġej:

“Kwalunkwe persuna li topera flukanda, *boarding house* f'negozju kummerċjali ta' l-akkomodazzjoni matul il-lejl, għandha tiżgura li tipprovi dettalji dwarha nnifisha billi timla u tiffirma karta ta' reġistrazzjoni personalment. Il-Bord Nazzjonali tal-Pulizija jista' jistabbilixxi dispożizzjonijiet fir-rigward tad-dettalji li għandhom jingħataw.

Il-barrani għandu jagħti evidenza billi juri dokument ta' l-identità validu.”

## L-IŻLANDA

Skond l-Artikolu 17, il-Paragrafu 1 ta' l-Att dwar il-Barranin Nru 96/2002, ċittadin ta' pajjiż terz, li jkun ingħata permess ta' residenza fl-Iżlanda, għandu jirreġistra l-preżenza tiegħu ma' l-awtoritajiet fi żmien ġimgha. L-istess regola tapplika għaċ-ċittadini ta' pajjiż terz li bi hsiebu japplika għal permess ta' residenza jew li jkun mitlub ikun fil-pussess ta' tali permess.

## IN-NORVEĠJA

Din il-kwistjoni hija rregolata permess ta' l-Att dwar l-Immigrazzjoni Taqsima 23 l-ewwel paragrafu, fir-rigward tar-reġistrazzjoni ta' preżenza wara l-qsim tal-fruntieri esterni, fejn jingħad li;

“Kwalunkwe persuna li tidhol fir-renju għandha tirreġistra minnufih ma' min jikkontrolla l-passport jew fl-eqreb awtorità tal-pulizija.”

Sussegwentement, it-Taqsima 14 l-ewwel paragrafu ta' l-Att dwar l-Immigrazzjoni li jirrigwarda r-reġistrazzjoni ma' l-awtoritajiet, tittratta l-obbligu taċ-ċittadini barranin li jirreġistraw il-preżenza tagħhom fit-territorju. Hawnhekk jiġi ddikjarat li:

“Kwalunkwe ċittadin barrani li jkun ingħata permess ta' residenza jew ta' xogħol qabel id-dhul għandu jirreġistra mal-pulizija lokali sa mhux aktar tard minn ġimgha. L-istess japplika għal kwalunkwe ċittadin barrani li bi hsiebu japplika għal tali permess, jew inkella jekk ikun jehtieġu.”